

# अखि हीअ धन्य आहे !

(कविता-संग्रह)

गुजरातीअ मां सिंधीअ में अनुवाद थियल  
67 कविताउनि जो संग्रह

लेखक :

**नरेन्द्र मोदी**

अनुवाद :

**देवी नागरानी**

## AKH HIA DHANYA AAHE !

(Collection of poems)

First Edition : 2017

Copies : 500

Price : Rs. 400/-

© : Devi Nangrani

ISBN No. : 978-93-86048-51-6

GS Publisher Distributors  
F-7, Gali No. 1, Panchsheel Garden  
extn, NAVEEN SHAHDARA  
Delhi-110032  
(M) 9971733123

Type Setting & Printing by :

**SCAN COMPUTERS**

3, Radheyshyam Apartment,  
Patia, Naroda Road, Ahmedabad-382340.  
Phone : 30246776 (M) 9327007002

---

AKH HIA DHANYA AAHE ! : A collection of poems written in Gujarati  
by **Shri Narendra Modi**, The Respected Prime Minister of India.  
Translated by : Devi Nangrani

## भूमिका

‘अखि हीअ धन्य आहे !’

भारत जे प्रधानमन्त्री श्री नरेन्द्र मोदीअ जो हीउ काव्य संग्रह संदनि संवेदनशील मन जो इज्जहार आहे, जंहींजो सिंधी ब्रोलीअ में अनुवादु करण जो मूखे मौक्रो मिल्यो आहे। ज़ाहिर आहे त इहा खुशी हिन संग्रह में शामिल रचनाउनि खे पढ़े थी, जडुहिं उन्हनि जी सोच शब्दनि जो सींगारु करे साम्हूं आई। श्री नरेन्द्र मोदीअ जे वीचारनि ऐं रचनाउनि जे माध्यम वसीले हिक संत-वृत्तिअ जो हुगाउ बि महिसूस कयो... जीअं,

देह जो कमु देह करे थी

मनु करे थो मन जो कमु

कुदिरत जी हर कुंड ते संदन व्यापक नज़र सफ़रु कंदे हिक बिंदूअ ते अची पंहींजो ठिकाणो पाए थी।

ईश्वर ऐं शेतान जे विच

मां त आहयां बसि इन्सानु

मनुष्य थियणु ई आहे वड्डी ग़ाल्हि

इन्हीअ मानवतावादीअ जे मनोबुल जे आधार ते संत-वृत्तिअ खां वठी, करम-योगी बणिजी, पंहींजे शक्तिअ अनुसार परिश्रम सां धरतीअ में सपननि जा बिज पोखण वारो नरेन्द्र मोदी कंडनि जी परख करण खां सवाइ, जीवन जे अग्नि-पथ पथ ते हलंदे हिकु सुगम सरल रस्तो वरतो आहे। अहिड़ो जीवन जो भेदु ज़ाणण वारो को साधू ई हिननि रचनाउनि जो निर्माता थी थो सघे। हिननि जे शब्दनि जी सार्थकता हिन गीत में लीओ थी पाए।

बंदे मातरम्

हीउ गीतु न आहे

हीउ पंहींजी आन, बान ऐं शानु आहे।

अहिड़ो बुलंद सोचु ऐं देश लाइ कुझु करण जो जज़िबो पुरषार्थ जो

अमड़ि सरस्वतीअ जे

साधना जे

श्रेष्ठ पुष्प समान

पंहींजी

मातृभाषा खे...

नरेन्द्र मोदी

हिकु अंगु आहे। पंहिंजे कुल्हनि ते बारु खणणु ऐं इन्हीअ कर्तव्य पालण जी मनोकामना, देश लाइ प्यारु, सिदिक-सबुर ऐं श्रद्धा जी निशानी आहे। इहा श्रद्धा ई त आहे जो देश खे माउ जो दर्जो ड्रिंदी, उन जे मान समान बरकरार रखण जे जदोजहद लाइ दिलि में हिक बाहि जे चिणिंग खे क्राइम रखण में कारगर थी रहे। हिन संकल्प खे शब्द जो रूपु ड्रिंदी मोदी जी लिखनि था-

एकता, समता ऐं ममता खे  
असां उदम सां संभालींदासीं  
असीं उजालो फहिलाईंदासीं।

कविताउनि में सूंहं-शोभा मात्र न आहे पर, हर कुंड ते संदनि व्यापक नजर पई आहे। किथे डिसनि था नदी... वर्षा ऐं संधिया जो सुरू त किथे वणनि-टिणनि पननि ते वेही कूक कंदड़ कोइल जी कूक हिननि जे कल्पना खे मधुरु थी बणाए... सा संदनि अखरनि में “गुल मिसल विकासु करे खुशबूदार थींदा आहियूं असीं।”

कुदिरत जे विकास में कालु आणींदड़ ‘सुनामी’ जो जिकरु, खेती ब्राडी कंदड़ किसाननि जूं दुशवारियूं, अकाल, ब्रोडि ते उन्हनि जे भावनाउनि जी काव्य सरीता इहो ई दर्जु करे रही आहे, त खेसि पंहिंजे मातृभूमीअ सां गडोगडु कुंड कुडिछ में देश जे विकास लाइ कमु कंदड़ माणहुनि जी बि ओन आहे। 1947 में विभाजन जो दौरु बि उलेख में आयलु आहे, उन जी पीड़ा अजु बि मन मां रतु फुड़ा थी वहे थी, छाकाणि जो उहो देश जो विभाजनु न हो, पर मानवता जो विभाजनु हो, जंहिं जो हिकु छेड़ो हिते आहे त हिकु हुते। कुटुंब-कबीला विछड़ी विया, माइट औलाद खां जुदा, जमीन खां धार थी, बेवतन थी दरबदर भिटकिया। वरी कारगिल जे हर चोटीअ ते बम गोलनि, बंदूकनि जी गूंज अजु बि जहिन ते उकरी थी अचे। फ्रौज जे जवाननि जे रतु सां रडियल धरती अजु बि जीवन जे इन्द्रधनुषी रंगनि खे बेरंग हुअण खां बचाए, सूंहं बरुखे रही आहे।

आज़ार जहिड़ी जिंदगीअ में अमरता खे महिसूस करणु बि हिकु वरदानु आहे जंहिं जे सुख दुख जी अनुभूतिअ खे खुदि मोदीअ “पल बिनि पलनि

जी माया” करे कोठियो आहे।

समूरी काइनात खे पंहिंजे आगोश में भरण वारा एकता जे सूत्र में अनेकता जा दाणा पोईदे, दोस्त-दुश्मन, ऊच-नीच जे भेदभाव खां परे अखियुनि में हिकु सपनो सजाईनि था जिते धरतीअ ते खुशहालीअ जी सावक ऐं आकाश में तारनि जूं कतारूं था डिसणु चाहीन ऐं साह में पिघरजंदड़ बर्फ समान वहंदड़ नदीअ जे वहकरे में समायल सुजलाम सुफलाम बुधणु था चाहीन।

श्री मोदीअ जे रचनाउनि जो नीरु गुजरियल काल ऐं ईदड़ काल जे विच जी तंदु आहे। देश ऐं देशवासियुनि जे लाइ जे सपना हिन छिठा हुआ ‘यारहीं दिशा’ (कविता 67) में उन्हनि सपननि जे साकार थियण जो रहस्य समायलु आहे। घणो कुझु डुखियो आहे पर नामुमकिन कुझु बि नाहे। अहिड़ी शिद्दत भरियल आशा खे तब्वजूअ सां फलक ताई वठी वज्रण जी महारत श्री नरेन्द्र मोदीअ जे जज़िबे में आहे। शायद इन्हीअ करे पंहिंजी आखरी कविता में हुअण ऐं न हुअण जे वारी सीर सैर डांहुं इशारो कंदे लिखनि था -

मां डिसंदो रहंदो आहियां, हर रोज़।  
नाहि अनादी, नाहि अतीत  
फ़क़ति अजु जे पल सां चिटियल  
न ई का रस्म, न ई का रीति  
निशब्द मौतु थिए ग़ाल्हाइण जहिड़ो  
डुहनि ई डिसाउनि जो हुन पारि  
यारहीं डिसा में वजे संगीतु... !

2014 में डॉ. अंजना संधीर ‘आंख ये धन्य है’ जो हिंदीअ में अनुवाद कयो ऐं मूखे हिक कापी सूखड़ीअ तोरि मोकले डिनी ऐं फोन ते उन जो सिंधी अनुवादु करण जो अनुरोधु पिणि कयो।

इहो अंजना जो आत्म विश्वासु हो मूते,  
जीअं श्री ललित अग्रवाल जो हो हुन ते।

हिननि कविताउनि जो कयलु अनुवादु हुन जे अनुरोध जो प्रतिफलु

आहे ऐं हिक देश प्रेमी साधक, असांजे भारत देश जे प्रधानमंत्री श्री नरेन्द्र मोदीअ डांहुं मुंहिंजी सद्भावना जो प्रारूपु आहे, हिंदुस्तान जे लाइ प्यारु ऐं श्रद्धा आहे - जो मां बि विरहाडे जे दौर मां गुजरी, सिंधु मां पटिजी वरी हिंदु में पोखी वेई आहियां। अजु मां भारत वासिण हुअण जो गौरव मन में महसूस थी करियां।

भाव ऐं भाषा में तालुमेलु क्राइम रखण जी कोशिश में मां केतरे क्रदुरु कामयाबु वेई आहियां, चई नथी सघां। हा, अजु हिते भारत खां सत समुंड पारि विदेश में वेही हीउ अनुवादु करे एतरो चई थी सघां त अनुवाद जो कम राष्ट्र सेवा जो कम आहे ऐं करण वारो अनेक राज्यनि, देशनि, वीचारधाराउनि ऐं संस्कृतियुनि जे विच जी 'पुलि' बणिजी हर हद खे ओरांगे थो वजे। इन्हीअ करे ई अनुवादु असां खे राष्ट्रीय ई न पर अंतरराष्ट्रीय पिणि बणाईदो आहे। बोलियुनि जे हदुनि खे टोडींदडु हीउ अनुवादु असां जी विरासत आहे। असीं भारत देश जा, भारतु देशु असांजो ऐं ही असां जे प्रधानमंत्री श्री नरेन्द्र मोदीअ जूं रचनाऊं सिंधीअ में तव्हां जे हथनि में...!

मां डाक्टर हूंदराज बलवाणीअ जी हमेशह थोराइती रही आहियां जो हिन जे सहकार ऐं निष्ठा जे कारण मुंहिंजा सिंधी किताब अनुवाद जे रूप में तव्हां ताई पहुता आहिनि। संदनि कयल नज़रसानीअ हर संग्रह वांगुरु प्रधानमंत्रीअ जे हिन किताब खे बि सूंहं बख्शी आहे... तहदिलि सां हिन जी शुक्रगुजारी थी मजां।

स्केन कम्प्यूटर्स जे श्री दीपक लालवाणी ऐं दिलीप लालवाणीअ जी बि थोराइती आहियां जो वक्रत जे अंदर हीउ किताबु पूरो करे तव्हां जे हथनि में छिनो आहे।

तव्हांजी पंहिंजी  
देवी नागरानी

26 January 2017  
dnangrani@gmail.com

## पेश लफ़्ज़

समूरी दुनिया जे हर ख़ासि ऐं आम आदमीअ भारत जे प्रधानमंत्री श्री नरेन्द्र मोदीअ बाबत पंहिंज-पंहिंजे नज़रिए सां पंहिंजा वीचार ज़ाहिर कया आहिनि। संदनि साराह कई आहे। संदनि जीवन जे घणनि पहिलुनि ते पंहिंजो रायो क्राइमु कयो आहे; हिननि जे शख़िसयत जो हिकु अहम पहलू आहे सूखियम दृष्टि दाता ऐं हिकु संवेदनशील कवि हुअणु। मातृभाषा गुजरातीअ में हू कविताऊं / रचनाऊं लिखंदा आहिनि, जिनि खे पढ़ंदे संदनि शख़िसयत जूं घणियूं दरियूं खुलंदियूं आहिनि। गुजराती भाषा में संदनि कविताउनि जो संग्रह 'आंख आ धन्य छे' (आंख ये धन्य है) सन् 2007 में छपियो हो जंहिं में संदनि 67 कविताऊं साणु सुहिणियूं तसवीरूं पिणि छपियल आहिनि जे मन खे मोहीन थियूं।

चुस्त पत्रकार हुअण जे नाते मुंहिंजो परिचय श्री नरेन्द्र मोदीअ सां उन वक्रत खां आहे जडहिं हू पहिरिएं भेरे कश्मीर में झंडो फहिराए मोटी रहिया हुआ ऐं अहमदाबाद जे एम.जे. लइबरीअ जे बेसमेंट में भारतीय जनता पार्टीअ जे तर्फ़ां हिक विशेष मीटिंग जो आयोजन कयलु हो, जंहिं में शहर जे अहम विद्वाननि, लेखकनि ऐं कुझु ख़ासि पत्रकारनि खे सडायो वियो हो। हिन मीटिंग में भारतीय जनता पार्टीअ जो सीनिअर नेता लाल कृष्ण आडुवाणी, गुजरात मां एम.पी. श्री हरीन पाठक ऐं बी.जे.पी. जा कार्यकर्ता शामिल हुआ। जंहिं में श्री नरेन्द्र मोदीअ, जवान कार्यकर्ता जी पुठी ठपरी वेई हुई। हिन मीटिंग में मूंखे बि लेखक ऐं पत्रकार जे रूप में नींड आयल हुई। सन् 1995 में शादीअ खां पोइ मां आमेरीका हली वेई हुआसि। इन्हीअ विच में मोदीअ जो राजनीतिक जसु बंधंदो रहियो ऐं हू गुजरात राज्य जा मुख्यमंत्री



बणिया।

मां आमेरीका मां हर बिनि सालनि खां पोइ भारत ईदी रहियसि। हर यात्रा में त खैरख्वाही मुलाकात ज़रूर कंदी हुआसि ऐं आमेरीकी हिन्दी साहित्य जा जेके मुंहिंजा सम्पादन कयल पुस्तक हूँदा हुआ, उहे मां खेनि ज़रूर सौगात जे रूप में डूँदी हुआसि। हूँ मुंहिंजे कम जी साराह बि कंदा हुआ।

न्यूयार्क में कोलंबिया विश्वविद्यालय में विदेशी भाषा जे रूप में हिंदी पढ़ाईदे-पढ़ाईदे फ़िल्मी गीतनि जो इस्तैमालु करे हिंदी सेखारण जी मूं हिक नई रीति गोलही ऐं हिकु किताबु लिखियो Learn Hindi And Hindi Film Songs। छाकाणि जो विदेश में विद्यार्थियुनि खे शास्त्री बणिजी हिंदी नथी सेखारे सघिजे। हीउ नमूनो कारगर साबितु थियो। छो जो असांजे फ़िल्मी गीतनि में भाषा, माहोल सां गड्डोगड्डु व्याकरणु बि आहे। जीअं त-

“सौ साल पहले मुझे तुमसे प्यार था  
आज भी है और कल भी रहेगा॥”

हिननि बिनि सिटुनि में टे काल था अचनि :

वर्तमान काल : ता, ते, ती Present Tense

भूतकाल : था, थे, थी Past Tense

भविष्य काल : गा, गे, गी Future Tense

था है और गा यानी was is and will

ब्लैक बोर्ड ते ई खाको ठाहे जडहिं गीतु बुधाईदी हुआसि त क्लास जा ब्रार खुशि थी सौलाईअ सां टेन्सिज़ Tenses / ज़मान सिखंदा हुआ ऐं गीत बि साग्रीअ रीति गाईदा हुआ।

“मेरा जूता है जापानी, ये पतलून इंग्लिस्तानी  
सर पे लाल टोपी, फिर भी दिल है हिंदुस्तानी”

हिन गीत में राष्ट्रीयता सूचक शब्द ईदा आहिनि, जापान मां जापानी,

इंग्लिस्तान मां इंग्लिस्तानी, रूस मां रूसी ऐं हिंदुस्तान मां हिंदुस्तानी।

विदेश में वसियल असांजे नई टहीअ जा माणहू गीतनि जो घणो आनंदु माणींदा आहिनि पर उन्हनि खे हिननि गीतनि जे मतिलब जी खबर न हूंदी आहे। इन्हीअ मक्सद सां “आओ सीखें हिन्दी व हिन्दी फ़िल्मी गीत” उतां जे आर.बी.सी. रेडियो ते हिकु कार्यक्रम मूं होस्ट कयो जंहिं में हर हफ्ते हिकु गीतु, उन जे ज़रूरी शब्दनि जा अर्थ ऐं पोइ गीत जो अनुवादु डेई आखिर में गीतु रेडियो ते वज़ाईदी हुआसि। कार्यक्रम जे आखिर में अज़ु जे टिनि लफ़्ज़नि जो अंग्रेज़ी मतिलबु बुधाईदी हुआसि जीअं ‘हेलो’ खे हिंदीअ में ‘नमस्ते’ / ‘नमस्कार’ चवंदा आहिनि। ‘गुड नाईट’ खे ‘शुभ रात्री’ चवंदा आहिनि ऐं ‘थैंक्यू’ खे ‘शुकरिया’ चवंदा आहिनि। इहो कार्यक्रम एतरो त मशहूर थियो हो जो डुहनि मिंटनि जे हिन रेडियो शो में अध कलाक ताई ताड़ियूं वजुंदियूं रहंदियूं हुयूं ऐं गीतनि जी फ़रमाइश ईदी हुई। माणहुनि जूं वाधायूं ऐं अनेक शुभ कामनाऊं मिलंदियूं हुयूं त हू हींअर गीत जो अर्थ समुझण लगा आहिनि ऐं इन करे गीत जो आनंदु अज़ा बि वधी वेंदो हो।

हीउ संग्रह ‘लर्न हिन्दी ऐन्ड हिन्दी फ़िल्म सांग्स’ घणो महत्वपूर्ण साबितु थियो। आमेरीका जे न्यूयार्क लाईफ़ इन्श्योरेंस कम्पनीअ आमेरीका में हिन्दीअ जे वाधारे लाइ उन खे चूड़ियो। कम्पनीअ डुह हज़ार किताब ऐं सी.डी. मुफ़्त विरहायूं। हिन किताब हिकु आंदोलनु शुरू करे छडियो ऐं माणहुनि सोचियो त हिननि जे ब्रारनि खे हिन्दी सिखणु ई घुरिजे। पंहिंजी भारत यात्रा जे दौरान मां श्री नरेन्द्र मोदीअ सां मिलियसि त मूं हीउ किताबु ऐं सी.डी. खेनि सौगात तोरि डिनी। हुन किताब खे ध्यान सां डिठो ऐं मुंहिंजे कम जी साराह कई ऐं पंहिंजा बि विदेश यात्रा जा के अनुभव बुधायी त मोरेशियस, गयाना, त्रिनीडाड जे भारत वासियुनि जे घरनि में फ़िल्मी गाना वजुंदा रहंदा आहिनि। छाकाणि जो हू भारत जे संस्कृतिअ सां जुड़ियल रहणु था चाहीनि जिनि जा अर्थ (मतलब) बि नथा ज़ाणनि,

पर तिनि जूं भावनाऊं अजु बि भारत जे आस्था में रंडियल आहिनि। हिन साहिब पंहिंजा केतरा अनुभव बुधाए पुस्तक लाइ वाधायूं डेई मुंहिंजो हौसलो वधायो। जंहिंजो सूठो नतीजो हीउ निकतो त आमेरीका मां मूं कम्पनीअ जे जरीए पंज सौ पुस्तक फ्री मोकलाराया, जिनि खे 'प्रवासी भारतीय दिवस' समारोह में 'गुजराती परिवार महाउत्सव' में भागु वठण वारनि विश्व जे कुंड कुंड मां गुजरात आयल प्रवासियुनि ऐं एन.आर.आइ खे सरकार पारां हीउ पुस्तकु ऐं सी.डी. सूखड़ीअ तोरि डिनी वेई। हीउ मोदी जिन जो पंहिंजी राष्ट्रभाषा हिन्दी व संस्कृतिअ जे प्रेम जो इजहार आहे।

सन् 2006 में आमेरीका मां पंद्रह जवान छोकरा ऐं छोकरियूं न्यूयार्क लाईफ इन्श्योरेंस जे द्वारां आयोजन में खटी करे भारत यात्रा ते गुजरात आया हुआ, जंहिं में मां महिमान नवाज हुअसि। बिनि हफ्तनि जे हिन यात्रा में असांखे गुजरात जो दौरा करणो हो ऐं फ़िल्म बि ठाहिणी हुई। हिन यात्रा जे विच में मोदीजी अटिकल हिकु कलाकु ऐं डहनि मिंटनि जो वक्तु असांखे डिनो। अहमदाबाद जे कर्णावती क्लब में आयोजित हिन मीटिंग में एन.आर.आइ ऐं आमेरीकी कामयाब जवाननि तरह-तरह जा सुवाल पुछिया, जिनि जा जवाब हिननि डिना हुआ। हिक सुवाल जे जवाब में हिननि चयो, “असां खे तव्हां जा डालर न खपनि। हा, मगर तव्हां जे मन में भारत लाइ कुझु करण जी इच्छा आहे त तव्हां मां हरहिकु माणहू हिक-हिक परिवार खे 'भारत यात्रा' ते मोकले ! घणो ई कमु थी वेंदो।” मूखे यादि आहे उन वक्ति बि हुन “गुजरात मोकल्यो” इएं न चयो हो, “भारत मोकल्यो” इएं चयो हो। इहो हुन जे हृदय जे विशालता जो प्रमाणु आहे।

सन् 2007 में पंहिंजियुनि धीअरुनि सां मां भारत मोटी आयसि जीअं हू पंहिंजियुनि पाडुनि सां बुधिजी सघनि। आमेरीका में जावल धीअरुनि लाइ भारतु हिकु विदेशी मुल्कु हो। इन जे बावजूद हिननि खे ज़मीन सां जोड़ण

लाइ मां संदिरो बुधी कमु कंदी रहियसि। उन्हनि डूँहनि में श्री मोदीअ जे कविताउनि जो संग्रह गुजराती भाषा में शायइ थियो। हिक काव्य गोष्ठीअ में श्री ललित अग्रवाल, जो गाँधीनगर जे एम.वी.पटेल हायर सेकंडरी स्कूल जो प्रिन्सीपालु हो, उन मूखे चयो, “अंजना जी, नरेन्द्र मोदीअ जे कविताउनि जो संग्रह हाणे आयो आहे। केडो न सुठो थिए जो तव्हां उन जो हिन्दी अनुवादु करियो। छाकणि जो तव्हां खां सवाइ ही भलो कमु ब्रियो कोई करे न सघंदो।”

मूं चयो, “अड़े, अहिंडी ग़ालिह न आहे, ललित जी।”

मुंहिंजी ग़ालिह अध में ई कटे हुन चयो, “तव्हां जेको अनुवादु कंदा आहियो, उहा सभिनी जे वस जी ग़ालिह न आहे।”

केडो आत्मविश्वासु हो मूं ते हुन जो।

खैर, मूं संग्रह पढ़ियो ऐं कुझु कविताऊं मन में घरु करे वयूं... 'यात्रा', 'सपननि जा बिज', 'प्रयत्न', 'कारगिल', 'जाना नहीं', 'पतंग' वगैरह। मन में तइ कयो त हिन किताब जो अनुवादु जरूर कंदियसि।

सन् 2008 में हिननि सां मुलाक्रात मुकरर थी, तइहिं हिननि जे गुजराती कविताउनि जो संग्रह मां साणु खणी वेई हुअसि ऐं मुलाक्रात में मूं उन जे अनुवाद जी ग़ालिह कई। हुननि इन्हीअ किताब ते गुजरातीअ में 'जय जय गरवी गुजरात' लिखी दस्तखत करे, उन सां गड्डु संदनि गुजरातीअ में छपियलु कहाणियुनि जो किताबु 'प्रेम तीर्थ' बि मूखे डिनो।

रफ़ता रफ़ता किताब जो हिन्दी अनुवादु 'आंख ये धन्य है' पूरो थियो। पर चवंदा आहिनि न त हर कंहिं ग़ालिह जो हिकु रिथियलु वक्तु ईदो आहे, ऐं उन सजे वक्तु जो इन्तज़ारु करणो ई पवंदो आहे। जा शइ जइहिं थियणी हूंदी आहे तइहिं ई थींदी आहे। मोदीजी राजनीतीअ में घणो मशगूल थींदो वियो, पुस्तक तैयारु हुअण जे बावजूद उन जे छपाईअ में देर थींदी वेई... शायदि उन जे छपिजण जो वक्तु हाण आयो आहे। एतरो वक्तु अगु अनुवाद कयल किताब खे मूं वरी पढ़ी घुरिज अनुसार सुधारा कया ऐं

सोचियो 15 आगस्ट ते प्रधान मंत्री जी खे संदसि कविताउनि जो उपहार  
'आंख ये धन्य है' डिनो वजे।

अनुवाद 'पर काया प्रवेश' जहिङो थोंदो आहे। मुंहिंजी पूरी कोशिश  
रही आहे त संदनि सही मनोभावना खे साम्हं आणियां। हिननि जूं कविताऊं  
संदसि शखिसयत जो आईनो आहिनि, अहिङी मुंहिंजी मन्नता आहे।

हिन हिन्दी पुस्तक जे छपाईअ में 'विकल्प प्रकाशन' जे प्रकाशक श्री  
पवनकुमार श्रीवास्तव ऐं ग्राफिक डिजाईनर श्री अमरीष बी. पंचाल  
(अहमदाबाद) जिन किताब जो कवर बणायो आहे, तिनि जी दिल सां  
शुक्रगुजार आहियां।

अजु समूरी दुनिया मोदीअ जे बारे में कुझु न कुझु चवे थी, पर खुदि  
मोदीजीअ खे बि त कुझु चवणो आहे, जंहिंजी थोरी झलक हिन संग्रह में  
जरूर मिलंदी, अहिङो मुंहिंजो विश्वासु आहे।

हिक संवेदनशील कवि भारत जे प्रधानमंत्री श्री नरेन्द्र मोदीजीअ खे  
15 आगस्ट 2014 ते दिली मुबारकूं डींदे हीउ पुस्तकु तव्हां खे पेशि करे  
रही आहियां। उमेद आहे त तव्हां खे पसंदि ईदो। पाठकनि जी प्रतिक्रिया  
मुंहिंजे कम खे सार्थक बणाईदी। इन्हीअ मंगल कामना सां।

15 आगस्ट 2014

**डॉ. अंजना संधीर**

माजी प्राध्यापक, कोलंबिया विश्व विद्यालय,  
न्यूयार्क, आमेरीका  
हिन वक्ति : प्राध्यापक,  
भारतीय भाषा संस्कृति संस्थान  
गुजरात विद्यापीठ, अहमदाबाद।

एल-104, शिलालेख सोसाइटी,  
शाही बाग, अहमदाबाद-380004 (गुजरात)  
Email : Anjana\_Sandhir@yahoo.in

**मुंहिंजी गुजरात खे जेको प्रेम करे  
सो मुंहिंजी आत्मा !**

# पंहिंजी गाल्हि

नरेन्द्र मोदी

मां साहित्यकार या कवि न आहियां  
वधि में वधि मुंहिंजी सुजाणप  
सरस्वतीअ जे उपासक तोरि थी सघे थी।  
घणे वक्त खां लिखियलु  
टिड़ियलु पखिड़ियलु  
हिते-हुते पियलु सभु ठाहे,  
नंदिडे पुस्तक जे रुप में तैयार थियो।  
हीउ संग्रह तव्हां जे हथनि जे हवाले करियां थो।  
मुंहिंजी प्रार्थना आहे :  
किताब में मुंहिंजे पद प्रतिष्ठा खे न डिंसिजो  
कविता जे पद जो आनंदु वठिजो !  
पंहिंजे कल्पना लोक जे खुल्यल  
नंदिडी दरीअ मां  
दुनिया खे जीअं डिठुमि, अनुभव कयुमि,  
जीअं ज्ञातुमि, आनंदु पातुमि  
उन्हीअ ते अखरनि सां तिलकु लगायुमि।  
मुंहिंजो चिंतनु, मननु या इजहार  
मुंहिंजो असलूको आहे,  
अहिडी मुंहिंजी  
का दावा न आहे।  
पढ़ियल, बुधल जी छाया या परछाईअ खां बि  
उहा मुक्तु नथी थी सघे।  
मुंहिंजू रचनाऊं कडहिं बि सार्वजनिक कसोटीअ ते  
परखियूं न वयूं आहिनि। इन लाइ उन्हनि जे खामियुनि तर्फ मुंहिंजुं  
सभ रचनाऊं श्रेष्ठ हुजन इएं बि न आहे  
पर कडहिं कडहिं कचे अंब जो सवादु बि

अलग तरह जो सवादु डेई वेंदो आहे।  
इएं बि थी थो सघे।  
गुजरात जे घणनि साहित्यकारनि खे मूं पढ़ियो आहे  
गुजरात जे साहित्य यात्रा में हिक मांझीअ  
श्री सुरेश दलाल साणु साहित्य चर्चा जे दौरान  
मुंहिंजे अंदर वसियल कविता खे  
हुन परूडे वरतो।  
हुन जे कुर्ब वसि थी मूं पंहिंजो  
भावना जो संसार हुन जे साम्हूं खोले छडियो..खुली वियो...  
हुन जो आग्रह हो त मुंहिंजी कल्पना,  
भावना जो संसार भले मुंहिंजी पंहिंजी दौलत आ  
पर असीं गुजराती माणहू...  
खजानो इएं ई पियो हुजे, इहो ठीक नाहे  
ऐं, तडहिं मुंहिंजे टिड़ियल पखिड़ियल रचनाउनि  
संसार में पंहिंजो आखेरो ठाहिणु शुरु कयो।  
सभु जमा कंदे-कंदे  
आखेरो वडो ठही वियो  
श्री सुरेशभाईअ वक्तु कढी  
उन्हनि मां कविताऊं चूडे कढियूं  
ऐं हिक शिल्पकार बांगुरु  
आखेरो बुधण में मुंहिंजी मदद कई।  
मुंहिंजे रचनाउनि जो हीउ आखेरो  
तव्हांखे दावत डिए थो...  
पलु, ब्र पल आराम करण पधारजो  
मुंहिंजे हिन आखेरे में तव्हां खे भाव जगुतु मिलंदो  
ऐं भावनाऊं लहिराईदियूं  
कविता सां गडु  
कुदिरती यात्रा जी कल्पना श्री सुरेश भाईअ डिनी,  
मूंखे वणी, तव्हां खे बि  
पसंदि पवंदी...

20-3-2007

## फ़हिरसत

● भूमिका : देवी नागरानी	iv
● पेश लफ़्ज़ : डॉ. अंजना संधीर	viii
● पंहिंजी ग़ालिह : नरेन्द्र मोदी	xv
1. धन्य	21
2. ओचितो	23
3. असीं	24
4. विरलाप	25
5. समूरो संसार	26
6. अजु	27
7. असीं त	28
8. आफ़ति	29
9. आस	30
10. ताब जी कमी	32
11. उथो लाल ! विजय स्वीकार करियो	33
12. उथो वीर	35
13. हिकु अधु ग़ोढ़ो	37
14. अहिड़ा माण्हू	38

15. उत्सव	39
16. कारगिल	41
17. क्रियापदु	43
18. स्वाभिमान	44
19. गतिअ जो गीतु	45
20. गरबो	47
21. गीत में	49
22. गुलछड़ी	50
23. गौरव	51
24. छड़ियो	52
25. न ज़ातो	53
26. छत्र-छाया	54
27. बोले बसंतु	55
28. तोखे मुबारक	56
29. तस्वीर जे हुन पारि	57
30. मन्ज़र	59
31. देह जो कमु देह करे	60
32. नर्मदा	61

33. जिंदह दिल	62	52. रहस्य	87
34. ललकार	63	53. रमेश पारेख	88
35. पोपटु	65	54. मुराद खे पाइणु	89
36. सुजाणप	66	55. वंदे मातरम्	90
37. शफ़ाफ़	68	56. विषम ऐं विचित्र	91
38. इन्तज़ार	69	57. विस्मयकारी सुबुहु	92
39. प्रभु कृपा	70	58. पीड़ा खे वहणु डे	93
40. कोशिश	71	59. शब्द	95
41. प्रार्थना	72	60. सनातन मौसम	96
42. प्रेम	74	61. सपननि जा ब्रिज	97
43. कश्मकश	75	62. तालमेल	98
44. अधि राति जो	76	63. मलाहु	99
45. मुंहिंजो मनु	77	64. संकल्पु	100
46. मन सां समर्पणु	78	65. यादि	101
47. मंत्र	80	66. हिंदू-हिंदू मंत्र	103
48. माता, मूखे ईश्वरता बलिश !	82	67. यारहीं दिशा	104
49. माया	83		
50. मिलणु डियो मेले में	85		
51. यात्रा	86		

## 1. धन्य

धरती हीअ सुहिणी आहे,  
अखि हीअ धन्य आहे।

साए साए गाह ते उहा फहिलिजी रही आहे हिते  
उहा जो तेजु बिल्कुल बि सठो नथो वझे

आकाशु त भव्य आहे  
हीअ धरती बि अद्भुत आहे

आकाश में इन्द्रधनुषु फहिलाए, मस्तीअ में हलंदे  
हवा में रंगनि जो आकारु चिते थी

कंहिं जन्म जो हीउ पुण्य आहे  
जिंदगी धन्य आहे, धन्य आहे।

समुंद्रु ही उछल खाए थो, ऊचियुनि लहरुनि में,  
कंहिं खे खबर छा भरियलु आहे ककरनि जे विच में।

बेहदि भरपूर ही सुवातु आहे,  
धरती हीअ सुहिणी आहे।

मानव जे मेले साणु, मेलु ही मिलंदो रहियो,  
पर ब्रियनि सां गड्डु मां, खुदि खे  
अंदरूनी पीड़ा डींदो रहियुसि।

ही सभु कुझु लासानी आहे  
ऐं कुझु त पहुच खां बाहिर आहे

धन्य, धन्य, धन्य आहे,  
धरती मुंहिंजी सुहिणी आहे!

•

## 2. ओचितो

ऊंदहि जे कागुर ते  
मां हिकु सरोवरु थो छपियां  
सरोवर ते झुकंदड़ हिक टारी  
भंवरनि जी गुन गुन खणी

गहिरी ऊंदाहीअ खे हल्को करण लाइ  
मां ठाहियां थो हिकु चंद्रमा  
ड्रियां थो उन खे नीरो, आसमानी रंगु  
सरोवर जे शांत जल जहिड़ो  
ओचितो...

वैसाख जो ब्रिपहरीअ वारो सिजु  
कागुर खे साडे रख करे थो छडे  
ऐं मुंहिंजे हथ में  
कंभिजी वजे थो ब्रश

डेडुर जी टां टां  
मौसम जा सपना  
सपननि जी मौसम  
सभु कुझु ब्राफ थी थो वजे !

•

## 3. असीं

असीं ज़िंदगीअ जा जिगरी यार आहियूं  
असीं छुल्कंदडु प्यारु आहियूं।

न को रोके, न को टोके,  
असीं मन मौजी दरबार आहियूं।

मनु थींदो आहे त उडामंदा आहियूं,  
या दरियाह में वजी टुब्री डींदा आहियूं।

असीं परबत जे मथां सिजु बणिजी,  
विच राति जो उभरंदा आहियूं।

न कंहिंजी निंदा, न कंहिंजो संकोचु,  
असीं प्यार जी वहंदड़ धारा आहियूं।

सियाणा असां खे चरियो चवनि था,  
हू सचार असीं गलत न आहियूं।

हिकु वसीउ दरियाहु उछल थो खाए,  
असीं फाटी पऊं, अहिड़ा पाणीअ जा बुदबुदा न आहियूं।

असांजो किथे को किनारो आहे,  
असीं त दरियाह जी विच सीर आहियूं!

•



## 4. विरलाप

तुंहिजे बारे में ज्ञातो  
ऐं मन जे हिमालय खे  
चोट पहुती  
तोखे छिठो ऐं मुंहिजे अखियुनि में  
चंडु उसरियो  
मुंहिजे अंदर  
चंदन जो वणु महिकयो  
तूं मिलएं ऐं मुंहिजे रोम रोम में  
सुगंधि जा परबत लुडी पिया  
पर हाइ... !  
ही परबत पिघिरजी रहिया आहिनि  
चंदन जी महिक  
तिनि खे साड़े रही आहे  
ऐं रख थी वेई आहे  
सपननि जी सौगात  
परे किनारे ते  
मुंहिजे अखियुनि जो चंडु  
उफ़क्र ते वजी वेठो आहे  
तो बिना  
मुंहिजी ब्रेडीअ खे किनारे वठी वजे  
अहिङो मल्लाहु कडहिं मिलंदो ?

## 5. समूरो संसारु

कल्ह जे रस्ते जो अंतु अची वियो  
उन जे तिखी नोक ते उभरियो आहे  
अजु जे सुबुह जो वणु  
हवा जे टारीअ ते झूलंदो आ  
किरणे जो गुलु  
का मन चाही भुल करणी हुजे जणु  
पखी शांतीअ सां जीअंदा गाईदा आहिनि  
मां खोले छडींदो आहियां सभु दरियूं  
अस्तित्व एतरो सुहिणो कडहिं न लगो  
मां पंहिजे शरीर खे  
मन खे, हृदय खे,  
प्रभुअ जो प्रसादु ई मजींदो आहियां  
ऐं समूरो संसारु जणु  
मुंहिजे भाकुर में भरजी वेंदो आहे।

## 6. अजु

ही हो, हू हो,  
हींअं हो, हूंअं हो,  
हिते हो, हुते हो -  
हिते हो

‘हो’ जे मन में हवा

खंडहरन जी डठल शान-शौकत

ऐं घिटियुनि में

किथे मुंदल आहियूं असीं

पाछोलन जे प्रेत समान

माज्जी ज़णु

भूत प्रेत जी छाया खणी

भिटकंदड़ इतिहास जी

आत्मा

आत्मा अमर आहे...

अमरता खे बि खपे

वर्तमान जी काया।

ईदड़ सुभाणे में

अमर थियण लाइ

गुज़रियल कलह जो एतरो

मोहु रखी

अजु खे

अखियुनि अगियां दोखो डेई

जीअण जो को अर्थु आहे?

## 7. असीं त

संध्या वेल, मां मन मौजी रहां अकेलो,  
मुंहिजे तन मन में उभरे ‘तरणेतर’ जो मेलो

कंहिं सां कुझु डियणो-वठणो नाहे

कडहिं न थींदो तुंहिजो-मुंहिजो

हिन दुनिया में जेको कुझु बि आहे

उहो आ मनपसंद असां जो।

रस्तो मुंहिजो सिधो संवाटो, न गरदी न गोडु

संध्या वेल, खानहबदोश रहां अकेलो।

न को पंथु, न को सम्प्रदाय,

मनुष्य त बसि आहे मनुष्य,

रोशनीअ में छा फ़र्कु पवे थो,

डीओ हुजे या लालटीन।

वडुनि वडुनि झूमरनि वांगुरु, कडहिं न लटकियो,

संध्या वेल, खानहबदोश रहां अकेलो।

## 8. आफ़ति

सोरहनि वरहिनि जे रूपवाम कन्या जहिड़ी नदी  
अजु गुसे में वाघु बणिजी पई आ  
बरसात जे कारण तमाम घणी बेज़ाबते थी पई आ  
उन खे न लजु आहे, न कंहिंजो शरमु  
पंहिंजो वसु विजाए  
पागुल स्त्रीअ जियां  
अजीब वहिंवारु करे रही आ  
ऐं शायदि, हुन खे खुदि बि ख्यालु न हूंदो  
त हुन जो  
जलु एतरो निर्दई कठोर थी थो सघे  
जो गोठनि जा गोठ ग़र्कु थो करे  
जंहिं में केतरा ई लाश तरनि था  
केतरनि जा साह घुटिया आहिनि  
आखरी रड़ि, बेवसी...  
जल में जलु थी  
वही रही आ  
विनाशु कंदड़ प्रकृति  
असांखे पंहिंजी बदज़ेबी सुत्राणप ड़िंदी आ  
हा, जल में जानि वठंदड़ जुनून जो।

## 9. आस

उजाले जी आस रखी  
ऊंदहि खे पइटे छडियो  
मूं ऊंदहि खे छंडे छडियो  
उजाले जी चमक खणी  
ऊंदहि खे छडियो  
मूं ऊंदहि खे छंडे छडियो।  
  
कालचक्र जे कारंहिं खे चीरियुमि  
उजाले जी हींअर न आहे का हद  
जोति अजु प्रघट थी उथी आ इएं  
जुणु नवनि रंगनि जे परनि वारो  
उजालो ई उजालो  
अजु उजालो ई उजालो  
उजाले जी आस रखी  
ऊंदहि खे छडियो।  
  
गति हिक, मति बि हिक  
ऐं प्रगतिअ जो पथु बि हिकु  
मज़बूत फ़ैसलो ऐं मज़बूत नीतियूं  
आहे जीवन भर जो हिकु ई वेसु।  
  
बुरे साथ खे त सदाई जे लाइ  
लग्गाए छडियो आहे तालो  
उजालो-उजालो  
उजाले जी आस रखी, ऊंदहि खे छडियो

नाले नामूस जा का बुख नाहे  
को पसंद को नापसंद नाहे  
रही आ हृदे में सदाई खिम्या  
हृदे जे सतह जो रामु ई रखवालो  
उजालो-उजालो  
उजाले जी आस रखी  
ऊंदहि खे छंडे छडियुमि।

•

## 10. ताब जी कमी

ताब बिना माण्हूअ जहिड़ो माण्हू बि  
हिते सहिकंदो आ  
मनुष जहिड़ो मनुषु छा लाइ  
हिक बिए खे सरापु डींदो आ ?

पाणीअ खे ताबु न मिले त  
वण-बूटा ऐं पन सुकी वेंदा आहिनि  
खिजाँ जे वण ते वेही  
पोइ कोइल कीअं पंचम गीतु ग्राईदी ?

माण्हू माण्हूअ खे ठपरींदे  
पोइ छो कंदो आहे उन खे अणडिठो  
ताब बिना माण्हूअ जहिड़ो माण्हू बि  
हिते सहिकंदो आ

बिना प्रेम पिंगलो बणिजी माण्हू, लाचार  
जुणु बिए जो गुलाम थी वेंदो आ  
अणाठि जे हिक डोरि सां  
पल खे पल सां सुबंदो आ।

मुस्कराहट जी छुरी खणी  
चुपचाप माण्हू गोढ़नि खे कटींदो आ  
ताब बिना माण्हूअ जहिड़ो माण्हू बि  
हिते सहिकंदो आ।

•

## 11. उथो लाल ! विजय स्वीकार करियो

धरतीअ जो आ मुशिकल वेलो  
माणू सभु गडिजी वओ  
अजु जयकार जो करियो स्वागतु  
अचो, अजु जयकार जो करियो स्वागतु।  
ईर्ष्या-द्वेष खे छडे  
खुशबूड जी मिटी ठहे  
उथो जागो, डुको, डुको  
हिक ब्रिए सां गडु रहो  
अकेला न रहिजो

धरतीअ जो आ मुशिकल वेलो।

दुखी मानव, डुखियो जीवन  
मन जो ठहियो पद्मासन  
चहिरो अलहदो आहे समाज जो  
पोइ बि न आहे अनोखो  
पर पंहिंजो अंदरु भरियलु आ

धरतीअ जो आ मुशिकल वेलो।

धरतीअ जे धूल खे मथे ते लगायो  
हिंदोरे ते पर कीन वेहो,  
हलो, हलो कंहिं नई राह ते  
सपना सींगारियल आहिनि

धरतीअ जो मुशिकल आ वेलो।

मिटीअ भरियल पेरनि जो कमु नाहे हिते  
आ हिते वीर सपूतनि जो धामु  
गगनभेदी विजय घोषणा साणु आहे  
'तरणेतर' जो मेलो  
धरतीअ जो आ मुशिकल वेलो।

## 12. उथो वीर

निंड जी चादर वेढे  
सुम्हंदा रहिया शरीर  
वीर तव्हां उथो, जागो  
जीअं चमकंदो रहे खमीर ।

आसमानी बाहि जा  
धधकंदड़ ज़ार हू खणी आयो आ...  
भाले सां चीरियल अहिड़नि किरणनि खे  
ढाल बणाए डियो लल्कार ।

देवी कामाख्या जे  
ब्राकारण खे कननि में भरे करे बुधो  
इन खां पहिरीं जागो त  
कुङ्कु कयो सडिजण में ईदो  
उन खां पहिरीं उथो...

रुकमणीअ जो रोदनु बुधी  
द्वारकानाथु बणिजी डुको  
पाण वटि वक्रतु रहियो आ थोरो  
सुदर्शन चक्र खणी डुको  
हाण बंसुरी बणिजी न वज्रो  
ओ वीर हाण त जागो

हा, वाणी लीडूं लीडूं बणिजी वज्रे  
उन खां पहिरीं डुको ऐं जागो  
जीअं मानवता खे किथे  
लग्गी न वज्रे को दागु ।

सपना... बाहि जे रागु में  
लताड़िया विया आहिनि  
अंधनि पाँधीअड़नि हथां  
मत पेती, मौत जी पेती बणी आ  
मत न, सिर विया आहिनि

हिमालय जे कुखि में झंगली बाहि लग्गी आ  
हिन झंगली बाहि खे विसाइण लाइ डुको  
ऐं ईश्वर कृपा घुरो ।

ऐ वीर ! हाण त जागो  
आसाम डुकी रहियो आ  
कुसियल ब्रारनि जे चीखुनि खां  
लाचार बणी आहे सप्तभगिनी  
चिता ते ब्रंदे  
उथो... वीर ऐं धीर...

आसाम ई न  
देश जो सुभाण सड़ियो आहे  
उथो वीर ऐं धीर

कांडरता सरीर में समाइजी वज्रे  
उन खां पहिरीं उथो  
वीर हाण त जागो !

### 13. हिकु अधु गोढ़ो

लाग़ापा अचनि, अची करे वही वज़नि  
छड़े वज़नि अखियुनि में हिकु अधु गोढ़ो

थधनि थियल लुड़िकनि में त पथरनि जो बारु आ  
कुंड ते सितार, जंहिं जूं टुटल सभु तारुं आहिनि  
लहिरुं लुक बणिजी बुरंदियूं आहिनि, किथे न वेंदियूं आहिनि  
अखियुनि में बसि हिकु अधु गोढ़ो रहिजी वज़े।

शीशे जा टुकरा केसताई बचाए रखंदे  
आशाऊं, उमेदूं एतिरियूं जो प्रार्थना नथी थिए  
वहंदद पाणीअ में दस्तखत न थींदा आहिनि  
अखियुनि में बसि हिकु अधु गोढ़ो रहिजी वज़े

शीतल लाग़ापा मूंखे भयानक लगुंदा आहिनि,  
गुलनि जे राहुनि ते कंडा चुभंदा आहिनि,  
हिन बन जे एकांत में, हाण को बि न ईदो  
अखियुनि में बसि हिकु अधु गोढ़ो रहिजी वज़े।

•

### 14. अहिड़ा माण्हू

चवणो हो जिते, उते चयाऊं कीन  
ऐं न चवणो हो उहो चयो  
अहिड़ा माण्हू हूँदा आहिनि हमेशह  
कख जहिड़े मुल्ह जा

आवाज़ जूं अखियूं मथे करियो  
ऐं जो चवणो आहे, चई छडियो  
गुझी माठि जे आडम्बर खे  
ताब जे सेक में साड़ियो  
कडुहिं वेहणो न आहे असां खे  
खुशामद जे हंज में  
चवणो हो जिते, उते चयाऊं कीन  
ऐं न चवणो हो, उहो चयो।

कंहिं जी निंदा बुधणु  
ऐं माठि रहणु, पापु आहे,  
सत्य बोल स्वीकारु करे जो  
उनजा सभु गुनाह माफ़ आहिनि  
हवा जे लहिर में, वण जो गौरव  
मस्तु थी लुडे  
अनंत काल खां प्रकृतिअ में  
को कूड़ न बोले।

•

## 15. उत्सव

पतंगु

मुंहिंजे लाइ बुलंदि उडाम जो उत्सव  
मुंहिंजे सिज जे पासे जो मुहिम

पतंगु

मुंहिंजे जनम जनम जो ऐशु  
मुंहिंजी ई डोरि, मुंहिंजे हथ में  
धरतीअ ते पेर  
ऐं आकाश में  
को पखी हुजे इएं

मुंहिंजो पतंगु...

घणनि पतंगनि जे विच में बि  
मुंहिंजो पतंगु उलझे नथो  
कंहिं वण जे टारियुनि में  
किथे फासे नथो

पतंगु...

जुणु त मुंहिंजो गायत्री मंत्र  
अमीरु हुजे, धनवानु हुजे या गरीबु हुजे -  
सभिनी खे काटा थियल पतंग  
कठा करण जो आनंदु ईदो आ।

इहो आनंदु बि

अद्भुत अनोखो

काटा थियल पतंग वटि

आकाश जो अनुभव आहे

हवा जे रफ्तार

जे तर्फ जी ज्ञाण आहे

खुदि हिकु दफो ऊचाईअ ते बियो,

कुझु देरि उते रहियो

इन गाल्हि जो प्रत्यक्ष प्रमाणु आहे।

पतंग...

मुंहिंजी सिज पासे जी यात्रा

पतंग जी जानि डोरि में

पतंग जा शिव व्योम में

पतंग जी डोरि मुंहिंजे हथ में

मुंहिंजी डोरि शिवजीअ जे हथ में

पतंग लाइ हवा जो मार्गु

शिवजी वेठो बर्फ जे घाट

पतंग जे साम्हूं मानव खां वधीक बुलंद

पतंगु उडामे थो शिवजीअ जे गोदि में

ऐं मानव जमीन ते वेठो

गुंढियूं खोलींदो आहे !



## 16. कारगिल

कारगिल  
अगु बि वियो होस  
टाईगर हिल  
अगु बि डिठी हुई  
तडहिं  
महाराजा जे  
सफ़ेद मौन खे  
दिल खोले डिठो हो।

अजु  
हर चोटी  
गरजी रही हुई  
बम, बंदूक जे गोलीअ सां  
बर्फ़ जे छिपुनि ते  
दहिकंदड़ अडरनि जियां  
सैना जे जवाननि खे डिठो  
हिते  
हर जवान  
किसानु हो  
जेको पंहिंजे अजु खे ब्रिज डेई रहियो हो  
पंहिंजे रतु सां उन खे रेज डेई रहियो हो  
जिअं  
असां जो सुभाणो  
मुरझाइजी न वजे  
हर जवान जे अखि में

डोडंदड़ सौ करोड़ सपना डिठा  
पंहिंजे अखि जे पिंबिणियुनि सां  
मौत खे जकड़ण बारा  
वीर डिठा  
ऐं यमराज खे  
इन्हनि वीरनि जे चरणनि खे चुमंदो  
डिठो हो।

दहिकंदड़ अडरनि जियां  
वीर जवाननि जे गरम सुवासनि सां  
गुरंदड़ बर्फ़  
झरणो बणिजी पिए वेई  
झरणे जे रफ़तार में  
समायलु हो  
सुजलाम्  
सुफलाम्।

भारत जे भाव ऐं  
झरणे जे कुखि मां  
फुटी रहियो हो  
वंदे मातरम् जो गीतु।

●

## 17. क्रियापद

मुंहिंजे चौधारी  
ताणियो हिकु शब्दनि जो चक्र  
पोइ उन चक्र खे चोरस करियो  
वरी उन चक्र जे चोरस में जड़ियूं रंगबिरंगा  
बिलोरनि जहिड़ा शब्द -  
शब्द तरल बिलोरनि जहिड़ा  
कांच जा शब्द :  
सच जा शब्द, लुड़िकनि जहिड़ा  
या पूरे दम जहिड़ा

सिफतुनि जे चौधर  
छिकियो लक्ष्मण रेखा  
रखो मर्यादा राम जी  
नाम जे आसपास खेडुंदा रहो  
बुड़ी-जर्ब जो खेलु  
ऐं क्रियापद खे रखो मर्कज में  
ऐं पोइ ठाहियो  
हिकु अनंत चक्र !

## 18. स्वाभिमान

“झूठ बोल कौआ काटे”  
इन्हीअ करे असांजो सचु चवणु जरूरी आहे।  
सचु ई त असांजो स्वाभिमान आहे  
मजबूरी न आहे !

सचु न चऊं  
त कोयल जी कूक खे  
मुअल मछीअ वांगुरु  
कांउ चुंहिंब हणी करे नष्ट करे छडींदो।

उफ़वाहनि जे बुनियाद ते समाचार  
सुबुह-सवेल उभरंदा आहिनि कारे सिज वांगुरु

सत्य खां सत्याग्रह ताई  
पंहिंजी यात्रा में  
असांखे मिलंदा आहिनि  
बिना पेरनि हलंदड़  
राहगीरनि जे पेरनि जा निशान  
फ़क़ति भीड़, टोलियूं !

## 19. गतिअ जो गीतु

पिरह फुटीअ जी धूडि  
शाम जे सिज जे सुवासनि खे केसताई लताड़ींदी ?  
सिज जो तिखो सुवासु  
सर्दीअ जे सुबह खे केसताई कटींदो ?  
ब्रिपहरीअ जो सिजु  
कारी वाट खे केसताई नष्टु कंदो  
हाण त रुकजी वओ...  
मुंहिजे सुकल ब्रनीअ में  
गुंढियूं पोखणु बंदि करियो  
कंहिजे मखण जहिड़नि कोमल पेरनि मां  
ही गुंढियूं खूनु चूसण लगुनि  
उन खां पहिरीं बंदि करियो...  
मूंखे पनिहारियुनि जे मटिके मथां  
गुजरंदड़ किरणनि जा गीत गाइणा आहिनि  
निटहण उस में में पघरु वहाईदड़  
पोरिहृतनि जे पघर मां चमकंदड़  
किरणनि जा  
गीत गाइणा आहिनि  
मूंखे मोकल करणी आहे  
बारनि जे मखण जहिड़नि नरम पेरनि मां  
उडामंदड़ मिटीअ जे कणनि ऐं पिरह फुटीअ जे धूडि सां  
मूंखे हिकु आल्बमु ठाहिणो आहे  
मूंखे रफ्तार जी तस्वीर चिटणी आहे  
प्रगतिअ जा रूप ठाहिणा आहिनि  
हिन तस्वीर जे रंग-रूप में दाग आहिनि।  
इहे दाग

गति-प्रगतिअ जा बेडौल  
बदिजेबा रूप ई आहिनि न ?  
ही ब्रियो कुझु नाहिनि  
असांजे द्वारां पोखियल  
सुकल गुंढियुनि जो ई नतीजो आहे  
नरम मखण जहिड़नि पेरनि सां उडायल धूडि  
उन्हीअ खून सां लथिपथि आहे  
इन्हीअ करे ही दाग आहिनि।  
पंहिजे गति-प्रगतिअ जी  
इहा ई त निशानी आहे।  
हाणि...  
हिन दाग खे रूप में खपाइणु बंदि करियो  
मूंखे त ब्रिपहरनि जे गरम सिज जो  
गीतु गाइणो आहे  
उन्हनि बारनि में तेजु पैदा करे  
तूं इन्तजारु करि  
उन खां पोइ जे आल्बम में दाग  
न हूदा  
पर हाइ...  
उन खां अगु त केतरनि ई बारनि जो  
गरम गरम खूनु  
इन्हनि गुंढियुनि खे साइण लाइ  
वहियो हूंदो...!  
इनकरे चवां थो  
गुंढियूं पोखणु बंदि करियो  
मूंखे गति-प्रगतिअ जो गीतु  
गाइणो आहे... !

## 20. गरबो\*

गाए हुन जो गरबो  
उन में तालु मिलाए हुन जो गरबो  
गरबो गुजरात जो अब्बाणी जागीर आ

घुमे हुन जो गरबो  
ऐं झूमे हुन जो गरबो  
गरबो गुजरात जी अब्बाणी जागीर आ

सिजु चंडु गरबो  
ऐं मुंदूं बि गरबो  
गरबो गुजरात जी अब्बाणी जागीर आ

डींहुं बि गरबो  
ऐं राति बि गरबो  
गरबो गुजरात जी अब्बाणी जागीर आ

संस्कृति गरबो  
ऐं प्रकृति भी गरबो  
बांसुरी आ गरबो, मयूर पंखु आ गरबो

गरबो गीतु आ  
गरबो सहमती आ  
वीर जो बि गरबो, अमीर जो बि गरबो

काया बि गरबो  
ऐं आत्मा बि गरबो  
गरबो जीवन जी सुखमय शांती आ

गरबो सती आ  
ऐं गरबो गति आ  
गरबो नारीअ जे गुल जहिड़ी पूंजी-शक्ति आ

गरबो सत आ  
ऐं गरबो अक्षत आ  
गरबो ई माताजीअ जो आनंदमय सिंदूर आ।

●

---

\*गुजरात जो लोकप्रिय लोक-नृत्य

## 21. गीत में

पखीअ जे परनि में आयलु गीतु  
ऐं गीत में कोयल ऐं बुलबुल भी बोले  
उन जे हिक पंख में धरतीअ जा प्राण आहिनि  
ऐं ब्रियो पंखु आकाश खे तोरे ।

पंहिंजे कागज ते सिजु ठाहियां थो  
ऐं ठाहियां थो पूनम जो चंडु  
मुंहिंजे कागज ते लहिराए थो वणु  
ऐं वण ते सावा पन  
पंहिंजनि जी यादि जहिड़ी छड़ी छिप  
उन्हीअ खे झरणे जी आलाण जागाए

हिक पासे रेगिस्तान ऐं ब्रिए पासे दरियाहु  
टिएं पासे नदियुनि जी लिपी  
कंठ में त अहिड़ी हिक प्यास आहे श्रेष्ठता जी  
जा लिकाइण सां न लिकी ।

अखियुनि में आकाश खे खणी करे हलां  
पर वेठो आहियां मां धरतीअ जे गोदि में ।

## 22. गुलछड़ी

गहिरी बदिसूरत खाही पई आ  
मानव खे मानव जी कहिड़ी  
अफ़रातफरी हर घड़ी आ ।

मूंखे त पुलि बणिजणो आ  
प्रेम जो उदेषु बणिजणो आ  
जे मानवु-मानव सां मिले त  
अजब-ग़ज़ब जहिड़ी अनंत घड़ी आ ।

पिरोली उणण जो को अर्थु न आहे  
गुलाबु बणिजी उसरणु हिति विअर्थ न आहे  
मुश्किलातूं सभु थियूं दूरि ऐं असां खे  
हिक गुलछड़ी मिली आ ।

## 23. गौरव

मूंखे सदाई खां फ़ख़ुर आहे त मां मानव आहियां  
ऐं हिंदू आहियां

पल पल अहिडो अनुभव थींदो आ  
त विशाल, विराट सिंधू आहियां

कंहिंखे बि घटाईंदो वधाईंदो नाहियां  
बसि कंदो आहियां सभिनी खे गडु  
पसंदि आहे फ़क़ति मानव जो साथु  
खपे प्रेम संदी ताबशि  
नर्मदा जो पाणी मुंहिंजे खून में  
मां गुल ते बीठल हिक शबनमी बूंदि आहियां  
मूंखे सदाई फ़ख़ुर आहे मां मानव आहियां  
ऐं हिंदू आहियां !

अखि भले नंढी लग्ने  
पर दृष्टि हुजे विशाल  
सम्प्रदाय जी का घिटी न आहे  
पर स्कूल जुदा-जुदा हूंद आहिनि ।

सिजु, बादल, ग्रह नखेत्र  
मां पंहिंजे तेज जो इन्द्र  
मूंखे सदाई फ़ख़ुर आहे  
त मां मानव आहियां  
ऐं हिंदू आहियां ।

## 24. छडियो

काया छडियो माया छडियो  
वस्तू ऐं परछाई छडियो  
क्रिला भजो, पिजरा भजो  
सपना नरम-नफ़ीस छडियो ।

राति जो भिटकाउ ऐं आवारापिणो  
राति जी बड़बड़ाहट बिल्कुल अकेली  
वाणी छडियो, माइने खे छडियो  
भ्रमनि जो बि बुनियादु भजो ।

केरु न आहे, त न सहीं  
ऐं जे को आहे त बि नाहे-नाहे  
इन चर्चा जी कश्मकश छडियो  
'नाहे' जी वाट खे हल्को करे खणो !

## 25. न ज्ञातो

हीउ सिजु मूंखे पसंदि आहे  
पंहिंजे सतनि घोड़नि जो लगामु  
हथ में रखंदो आहे  
पर हुन कंहिं बि घोड़े खे  
चहिबूकु मारियो हुजे  
इएं ज्ञाणण में आयो नाहे।

बावजूद इन जे  
सिज जी मति  
सिज जी गति  
सिज जी दिशा  
सभु यकदम बरकरार  
फ़क़ति प्रेम !

•

## 26. छत्र-छाया

कामयाबु थियुसु त ईरखा जो पात्र  
नाकामयाबु थियुसु त दया जो पात्र  
कामयाबी-नाकामयाबीअ खां पारि थी  
टिएं किनारे ते बीही रहो ।

कांइरता मन में समाइजे नथी  
ऐं गरीबीअ जी छो थिए परवाह?  
जीवनु समूरो जी करे  
मां चाहियां थो मरणु।

ईश्वर जे छत्र-छाया में हर रोज सिखां थो  
मां त आहियां हिकु विद्यार्थी  
कामयाबु थियुसु त ईरखा जो पात्र  
नाकामयाबु थियुसु त दया जो पात्र ।

निंदा खां हीउ खारो दरियाह  
यादिगीरीअ जी मधुर मिठी वाणी  
बुई बेकार छावणियूं आहिनि  
असां खे त काइमु रखिणी आ, अहिड़ी कड़ी जा न टुटे

प्रार्थना बसि एतरी त जंगि जे मैदान में  
कंबे न हीउ शरीर  
कामयाबु थियुसु त ईरखा जो पात्र  
नाकामयाबु थियुसु त दया जो पात्र ।

•

## 27. बोले बसंतु

अंत में आरंभु ऐं आरंभ में अंतु  
खिजां जे दिल में चहिके बसंतु

उमिरि सोरहं साल  
किथे कोयल जी लय  
टेसूअ जे गुलनि मां छलके कंहिं ते प्रेम  
भले लगुंदा हुजनि रंक  
पर आहिनि अंदर से अमीर  
खिजां जे दिल में चहिके बसंतु

अजु त बन में कंहिंजो विहांउ  
हिक-हिक वण में ज़णु बुरे थो डीओ  
आशीर्वाद डियण लाइ अचनि था संत  
खिजां जे दिल में चहिके बसंतु !

## 28. तोखे मुबारक

जल खे तूं पथरु चवीं थो  
या पथर खे जलु  
या बादल खे आकाशी घुंजु  
या कमल खे बबुरु चवंदो आहीं  
इन सां कंहिं खे को फ़र्कु नथो पवे।

तूं उफ़वाह खे सचु चई सघीं थो  
ऐं डींहं खे राति  
बसंत खे पतझड़  
ऐं समुंड खे सहिरा  
या जीवन खे मृत्यु चई सघीं थो।

ही सभु तुंहिंजे वाणीअ जो दुष्करमु  
तोखे मुबारक  
छो जो -  
प्रकृति त रहंदी आहे  
अहिड़े जी अहिड़ी  
तंदुरुस्त ऐं द्रढ़।



## 29. तस्वीर जे हुन पारि

मां पंहिंजी तस्वीर में आहियां ऐं न बि  
मां पंहिंजे पोस्टर में आहियां ऐं न बि  
इन में को विरोधु  
या तज्रादु नाहे।

तस्वीर आत्मा जहिड़ी आहे  
हीअ त पाणीअ खां बि आली थींदी आहे  
बाहि सां सडंदी आहे  
उहा आली थिए या सडे  
तडुहिं मूखे कुझु न थींदो आहे

तूं मूखे  
मुंहिंजी तस्वीर या पोस्टर में  
बेकार गोलहण जी कोशिश न करि  
मां त पद्मासन जे मुद्रा में वेठो आहियां  
पंहिंजे आत्म विश्वास में -  
पंहिंजी वाणी ऐं कर्म खेत्र में।

तूं मूखे मुंहिंजे कम या कर्म सां ई ज्ञाणु  
कर्म ई मुंहिंजो जीवन काव्य आहे।  
काव्य में छंद जो आहे बुंधनु  
लय तालु बि आहे  
जबरदस्ती गीता सारु

दरवाजे ते कर्म धार  
तूं सभिनी जे लाइ बेवजह  
पुसियलु कुंवारी स्नेहु आहीं

तूं मूखे तस्वीर में न  
पसीने जे सुरहाण में पाइ  
योजना जे विस्तार जे सुरहाण में तर्सु  
मुंहिंजे आवाज जे पडाडे खे सुत्राणु  
मुंहिंजी अखि में  
तुंहिंजो ई अक्सु आहे ।

●

### 30. मन्जर

वणनि जा बाग-बगीचा  
वेठो आहियां हिक वण जे हेठां  
सावक जो हीउ गाहु पवन जे पींघे में लुडे  
परवानो पंख खोले ऐं बंदि करे  
पंहिंजी गूज में भौरो  
गुल जो रस सां तर करे।

उड्डामंदड़ हिननि मन्जरनि साणु  
अखि मिले ऐं  
शाम लहे  
ऐं मुंहिंजे अंदर हिकु पूरे जो पूरो वणु खुलंदो आहे  
ऊंदहि में टिडंदा आहिनि तारा गुलनि समान  
भौरनि जा पंख लगाए मां त हवा में तरंदो आहियां  
जुणु त जुगुनू मंद-मंद प्रकाशु खणी गुन-गुन कंदो आहे  
हिक सुगंध-भरियल गीत समान  
सम्पूर्ण-सज्जी प्रीत खणी  
सावक जो हीउ गाहु हवा में  
मुंहिंजे बाग-बगीचे में।

### 31. देह जो कमु देह करे

देह जो कमु देह करे थी, मनु करे थो मन जो कमु  
अविनाशी जे उपवन में, मां त डिसंदो थो रहां सीताराम

वाणीअ बिना वीणा वज्जे थी  
मध्यम मध्यम सुर जागुनि था

हृदय मुंहिंजो जपे रहियो आ बसि हिकु सुंदर तुंहिंजो नामु  
देह जो कमु देह करे थी, मनु करे थो मन जो कमु।

देह मन ऐं हृदय में उथल खाए थी  
भविष्य जे सतावीहनि नखेत्रनि जा ब्रिज  
अखियुनि में हिक सृष्टि मुंहिंजी  
तरे थी ऐं मोहे थी  
मुंहिंजी हीअ अयोध्या: जंहिं में  
रघुपती राधव राजा राम

देह जो कमु देह करे थी,  
मनु करे थो मन जो कमु।

## 32. नर्मदा

नर्मदा फ़क़ति हिक नदी न आहे  
असां जी सदी-दर-सदीअ जी साधना आहे  
अमर आराधना आहे।

नर्मदा नक्कशे ते ठहियल हिक लीक नाहे  
उहा गुजरात जी हस्त रेखा आहे  
प्रजा जी भाग्य विधाता आहे।

नर्मदा जे निर्मल जल ते  
मेरी चादर विझण जी कोशिश बि कंदा  
त तव्हां खे कबीर जो कसमु  
हीअ नर्मदा  
गाँधीअ जी, नर्मद\* ऐं मुंशीअ जी आ  
सरदार जे सपननि जी सरीता आ  
नर्मदा  
गुजरात जी अस्मिता आ  
नर्मदा कुल देवी आ  
नर्मदा वरदायिनी आ।

---

\* नर्मद - गुजरात जो मशहूर कवि

## 33. ज़िंदह दिल

भाग्य खे केरु थो पुछे हिति  
मां त ललकार स्वीकार करण वारो माण्हू आहियां  
मां तेजु उधारो न वठंदुस  
मां त खुदि ई ब्रंदडु लालटीन आहियां

मां कंहिंजो मुहिताजु नाहियां  
मूंखे पंहिंजो उजालो काफ़ी आहे  
ऊंदहि जे तरंगनि खे कटे  
कमल जे तेज जहिडो ताक़तवरु आहे

धुंध में मुंहिंजी रुची नाहे  
मां त आज़ाद, ज़िंदह दिल आहियां  
भाग्य खे केरु थो पुछे हिति  
मां त ललकार स्वीकार करण वारो माण्हू आहियां।

कुंडलीअ में विश्वासु रखणु पसंद नाहे  
ऐं ग्रहनि जे अग्नियां सिरु झुके नथो  
कांडरनि जे शतरंज ते  
सौदेबाज़ीअ जो खेलु खेलियां नथो।

मां खुदि ई पंहिंजो वंशु आहियां  
मां खुदि ई पंहिंजो वारिसु आहियां  
भाग्य खे केरु थो पुछे हिति  
मां त ललकार स्वीकार करण वारो माण्हू आहियां।

### 34. ललकार

धरा जी पुकार आहे  
गगन जी पुकार आ  
रस्तो भुल्यल राहूं आहिनि  
ऐं पार्थ खे ललकार आ ।

संप्रदायनि में बंडियल मानव  
मानव मां बणिजे थो दानव  
सडु ऐं गोड शोर सां  
थिया आहिनि घणा ई हंगामा हिते ।

अभिमान जूं उथियूं आहिनि दीवारूं हिते  
ऐं सपननि जो सर्वनाशु आ  
ललकार आ, पुकार आ ।

बराबरीअ जूं गाल्हियूं, गाल्हियूं ई रहियूं  
ऐं एकता बि पीसजंदी रही  
संविधान जा बंदि दरवाजा ऐं  
हसद द्वेष जी खाही बाक्री रही  
लुडिक चडनी पासे आहिनि  
ऐं सभ हंधि अंधकार आ  
ललकार आ, पुकार आ ।

तन बुखिया आहिनि, मन भगुल आहिनि  
माणहू माणहूअ सां रुठो आ  
अहमु न आहे, पर उमिरि जो सागरु  
उछले रही आ, अडे बिरादर  
भितियुनि खे भजण लाइ  
अखियुनि में टांडाण आ  
ललकार आ, पुकार आ ।

खंडहरनि मां से गोलहियो सपना  
जीअण लाइ तमाम जरूरी  
गुजरियल कलह खे विसारे  
अजु खुलियल हृदय सां  
उफ़क़ खे फहिलाए  
बुडलन खे तारे  
हिक ब्रिए जो वठी आधारु  
उजाले जो अवतारु आ  
ललकार आ, पुकार आ ।

### 35. पोपटु

गुल ते वेठे, विहंदे ई उड्डामी वझे  
पोपटु वरी रंगनि में बुडी थो वझे।

आसपास खुली थो वझे खुशबूड जो तलाउ  
उन में तरे पोपटु जणु का ब्रेडी।

सुख जो कोमल सिजु उभिरी वझे  
गुल ते वेठे, विहंदे ई उड्डामी वझे।

अजबु आ हीअ ज़िंदगी, अचण-वजण जे कारण  
को अची करे हली वझे ऐं यादि में जीए।

डोरि ब्रुधिजे त टुटी न वझे  
पोपटु वरी रंगनि में बुडी थो वझे।

•

### 36. सुजाणप

वक्रत - वक्रत जी मुख्तलफ़ सुजाणप  
मां माखीअ जी मखि आहियां  
सर्दियुनि जे सुबुह जो सिजु  
अंदर वेसाखु (महिनो) आहियां।

मखि बणिजी हिते-हुते  
मां कडहिं किथे न विहां  
गुल जे वेझो वेही मां त  
खुशबूड में दाखिल थियां  
मस्तु हवा जे लोडुनि में  
गुलु गुलाबी आहियां  
वक्रत-वक्रत जी मुख्तलफ़ सुजाणप  
मां माखीअ जी मखि आहियां।

बागु-बगीचो हुजे उते रागु बि थिए  
ऐं रंगबिरंगी लीला  
ठहियल रस्ते ते न हलां  
पर मुंहिंजे लाइ आहिनि मुख्तलफ़ रस्ता  
हूंअं डिसो त फ़क्रीरु, फ़कडु  
पर मन सां मां नवाबी आहियां  
वक्रत-वक्रत जी मुख्तलफ़ सुजाणप  
मां माखीअ जी मखि आहियां।

पथरु ड़िए थो ठेस ऐं ठोकर  
पर थिए थो फ़र्कु ऐं संकटु  
पथर मां ठाहियां मां डाकणियूं  
जे परबत ते पहुचाइनि  
खुदि हू मुंहिंजो खुदा सदा खां  
सभ जो साथी आहियां  
वक्रत जी मुख्तलफ़ सुजाणप  
मां माखीअ जी मखि आहियां ।

•

### 37. शफ़ाफ़

उमास जे राति जो रहस्य भरियलु मौनु  
या  
डीठ गुनहगार जहिड़ी माठि रखण में  
मुंहिंजो विश्वासु नाहे  
जल समान शफ़ाफ़ रहण ऐं  
वहण जो उत्सव छा आहे  
इहो मां चडीअ तरह ज़ाणां थो ।

मृग जल ऐं  
तलाव जे ड़ेड़रनि जे सुर्ग जो आभासु  
ऐं भरम जे भेद खे मां चिटींदो आहियां

अन्याअ जे साम्हूं अखियूं खणण  
ऐं न्याअ जे साम्हूं अखियूं झुकाइण में  
आदम खे  
शरमु न हुअणु खपे ।

•

### 38. इन्तज़ार

आकाश में  
पथर जहिङो सिजु उभरियो  
गूण जहिङो समूरो डींहुं  
बिल्कुल खरबुड़ियो  
उसाटियल हवा वणनि सां गड्डु  
अजीब वहिंवारु करे थी  
ब्रिपहरनि जो टी.बी. जे मरीज़ वांगुरु खंघंदी आहे  
शाम-लाचारीअ में ढलजंदी आहे  
ऐं लेटी पवंदी आहे।

सज़ी राति सूर्जुमुखी  
करे थो इन्तज़ारु  
अचण वारे सुभाणे जे सिज जो  
त कडहिं त सिजु  
गुलु बणिजी उसरे।

### 39. प्रभु कृपा

हे प्रभु !  
मां खुदि खे ऐं दुनिया खे  
खुशि करे सघां या न  
पर तोखे त कडहिं बि नाराज़ न कंदुसु।

तुंहिंजी कृपा सां कंडा गुल बणिजनि था  
अगर का छत्र-छाया न हुजे  
ऐं भयंकर बारिश थी रही हुजे, तडहिं  
तूं उस बणिजी वेझो ईदो आहीं।

मौसम का बि ईदी-वेंदी  
या वेंदी-ईदी रहे  
पर मुंहिंजे अंतर मन में  
तूं मूखे बसंत रति जो अहिसासु डींदो रहंदो आहीं  
तूं मूखे केतिरो कुझु डींदो आहीं।  
तडहिं कंहिं डींहं  
मां, तोखां ऐं मूखां, बिन्हीं खां  
हिकु ई सुवालु पुछंदो रहियुसु  
त तोखे खुशि करण जे लाइ  
मां छा करियां  
या छा न करियां ?

## 40. कोशिश

सिरु झुकाइण जी नौबत अचे  
इएं मां कडुहिं न कंदुसु  
परबत वांगुरु अचलु रहां  
ऐं नदीअ जे वहिकरे समान निर्मल  
सींगारियल शब्द नाहिनि मुंहिंजा  
नाभीअ मां प्रघट थियल वाणी आहियां  
करियां थो हिन धरतीअ सां प्रीत  
माठि जो आनंदु माणीदे ग्यायां थो गीतु!

संस्कारनि जे लय ताल में  
गूंजजी रही आ का सदी  
शर्मिंदो थियण जी नौबत अचे  
इएं मां कडुहिं न कंदुसु

मुंहिंजे हिक हिक कर्म जे पुठियां  
ईश्वर जी हुजे आशीर्वाद  
जो गलत न कंदो आ  
सो कडुहिं न डिजंदो आ  
अंदर ई अंदर थियनि सभु संवाद।

मुंहिंजो वर्ताउ मुंहिंजे वचन अनुसार  
थींदो न बुरो कडुहिं  
शर्मिंदो थियण जी नौबत अचे  
इएं मां कडुहिं न कंदुसु।

## 41. प्रार्थना

माणहुनि जो टोलो हुजे या मेलो  
सज्जण ऐं पंहिंजनि खे  
गोल्हियां थो।

मुंहिंजे आखेरे जे  
प्रवेश द्वार ते टंगियलु आहे :  
“सत्य जो स्वागतु आहे :  
सत्य चाहे विरोधी हुजे  
चाहे टेडो-मेडो हुजे।

बाग जे खुशबूड खां वधीक  
भाण जी बदिबूड मुल्हाइती आहे।  
विरोध मां बि सच खे  
गोल्हणु मुंहिंजो सबुरु-शांती आहे।

उफवाहनि खे रख समान पखेडे छडुण जो  
विवेक बि आहे  
उफवाहनि सां कडुहिं जीवन  
जी नथो सघिजे  
बिनि किनारनि जे विच वारे सच खे  
पाइण जी मूंमें क्राब्लियत आहे  
हर गाल्हि जो सचु जुदा थी थो सघे



ऐं थींदो ई आहे  
मां...मां सिर्फ पंहिंजे सच सां  
जुड़ियलु रहणु चाहियां थो।

सचु मुंहिंजे लाइ सचु आहे  
ऐं...मुंहिंजो जीवन  
गायत्री मंत्र बणिजी पवे  
हर पल अहिड़ी मुंहिंजी प्रार्थना आहे।

## 42. प्रेम

जल जे जंजीर जहिड़ो ही मुंहिंजो प्रेम  
कडहिं ब्रुधिजण सां ब्रुधो नाहि

को कसमु डिए, उहो मूखे पसंद नाहे  
पोइ अहिड़े रिश्ते में मुंहिंजो मनु ब्रुधिजणो नाहे  
राति सारी शबनम बिंदूअ जहिड़ो शीतलु ही प्रेम  
पकड़ियो कडहिं पकड़जण में न आयो।

उस त कंहिं डींहं मुठि में ईदी कीन  
वहंदड़ हवा खे पिअरो बि रासि न ईदो आ  
ब्रुहूपी बादल समान फिरे हीउ प्रेम  
कडहिं स्वीकारण ते स्वीकारु करण में न आयो।

धुंधु त अचे ऐं धुंधु त वजे  
उन सां सिज खे कुझु न थींदो आ  
राजहंस समान तरंदो मुंहिंजो हीउ प्रेम  
मोतीअ जे माला में पोइण सां पोइण में न आयो।

### 43. कश्मकश

ऊचे पहाड़ खे पाइण जी कश्मकश कई  
पर पथरु ई मिल्यो आखिर में बसि।

टिड़ियल बगीचे खे पाइण हल्युसि  
पर कंडा मिल्या वाट में बसि।

सदियुनि खां चाहियो नदीअ खे पाइणु  
पर मिल्या मूंखे बुदबुदा बसि।

तपियलु सिजु परे रहियो  
ऐं परछायुनि जा फोटा मिल्या बसि।

चंड खे मां पाइण हल्युसि  
पर चमकाट खे मूं विजायो बसि।

सागर जी हिक लहर न ज़ाण छो  
किनारे वज़ी करे रुनी बसि!

### 44. अधि राति जो

अधि राति जो कोयल बोले  
हृदय जा द्वार खोले  
कोयल खे चवणो बि छा ?

ज़ाती गाल्हि इएं बुधाई न वेंदी आ  
जल जी हैसियत इएं फहिलाई न वेंदी आ  
संवेदना खे इएं कीअं उछल्यूं  
कोई ताराज़ीअ में तोरे  
कोयल खे चवणो बि छा ?

पंहिंजी वेदना खे खुदि ई संभालिजि  
भरोसेमंदु को अहिड़ो माण्हू किथे आ  
बंदि दरवाज़ा छो खड़कायइ  
ऐं मृगजल सां भरमायइ  
कोयल खे चवणो बि छा ?

## 45. मुंहिंजो मनु

मन में मुंहिंजे झंगल लगा पिया आहिनि  
अंग अंग में आगि  
झंगल में मां गोलिह्यां थो  
साओ-ढाओ सो ब्रागु।

सुखी छिठा, दुखी छिठा  
छिठा रोगी-भोगी  
माया जो जंहिं त्यागु कयो  
उन जी काया सदा निरोगी।

झन-झन, झन-झन तार-तार ते  
वजे थो अण छेड़ियलु रागु  
मन पंहिंजे खे समुझायां थो  
जागु हाण त जागु

कंडनि खे चूंडे छडियो  
गुलनि जो नफ़ीस गालीचो विछायो  
सुकल हिन धरतीअ ते  
पोखे छडियो इंद्रधनुष  
पघर जो तिलकु थो गोल्हे  
मुंहिंजो भाग्य निराडु।

## 46. मन सां समर्पणु

आकाश खे  
पंहिंजियुनि ब्रांहुनि में खणण में लगलु  
छोलियूं मारींदडु सागरु  
मुंहिंजी प्रेरणा मूर्त आहे  
ईहा ई मुंहिंजे जोभन जी  
शक्ति ऐं बलु आहे।

ही शहनाई बि वज्राईदो आहे  
विजय जो नादु बि  
कंहिं परबत जे चोटीअ जी  
ऊचाई बि ही बुधाईदो आहे।

कंहिं बि किनारे जी परवाह करे  
अहिडो ही सागरु नाहे  
अगर स्वीकार करण जी शक्ति हुजे  
त...

पंहिंजी तिरीअ ते  
डिए थो गजीअ जा गुल  
गुलनि मां छलिके थी  
लहरनि जे बगीचे जी सुगुंध  
फल मां टपके थी  
नदीअ जे समाइजण जी पीड़ा  
सागर में समायल नदीअ खे  
कड्हिं बि अलिगु नथो करे सघिजे।

मां पहाड़ वांगुरु बीही सघंदो आहियां  
ऐं समुंड वांगुरु उछल खाई बि सघंदो आहियां  
तूं मूंखे  
कुतरे बि सघीं थो ऐं  
खोटे बि सघीं थो  
पाणीअ वांगुरु  
खोटण जे लाहीअ में लाहे बि सघीं थो ।

हथ में झलियो  
संवेदना जो कोको  
ऐं स्नेह जी हथोड़ी  
उफ़क़ जी दीवार  
आकाश जी छिति...  
माणहुनि जी भीड़  
साईं ढाईं सृष्टि  
मुंहिंजे घर जो आकार  
मुंहिंजे मन जो विस्तार  
हीउ सारो संसार !

•

## 47. मंत्र

शरद रुति जी राति... रेत जो रेगिस्तान  
रेतीअ जो कणु कणु ज़णु सोनी मिटीअ जो रज कणु

पल पल जी हीअ सूंहं  
उन जो नातो पंहिंजो पाण  
अमरता सां जुड़ी वेंदो आहे  
वहंदड़ हिन ज़िंदगीअ में  
हर पलु ईदो आहे, वेंदो आहे ।

वहंदड़ पाणी  
टमजंदड़ रोशिनी  
हवा जी लहर  
गुलनि जी खुशबूइ  
बरंदड़ डीओ

सभिनी जो आजमूदो आहे;  
पर ही जीवन जो अचु-वजु कंदो रहियो  
उन जो पतो ठिकाणो खबर नाहे  
ऐं न ई पुछियो आहे ।

कलह शाम ज़िंदगी ज़णु रुकिजी वजे हा  
गुज़रियल कलह खे बि जी सघिजे थो  
ईदड़ पल में आशा जा दीप  
बारे था सघिजनि ।

ऊंदहि बि रोशिनीअ खे चुमे थी सघे  
वहंदइ ज़िंदगीअ जो पलु पलु रुकजी थो सघे ।

कुझु पलनि खातिर ज़िंदगीअ खे जरूर  
मिल्यो त होसु

कुझु पल जी त सघियुसि  
हलंदे हलंदे कुझु पल बीही त रहियुसि  
हरहिक साह में सुगंध आहे  
हरहिक गाल्हि में प्रेम आहे  
गुजरियल संध्या जी यादि आहे  
बीठल लुड़िकनि जे वहण जी आशा आहे  
सुम्हियल सपने में नओं सुबुहु आहे  
मशीन जहिड़ी ज़िंदगीअ में  
पातो... संहं जो अनोखो मंत्र !

## 48. माता, मूखे ईश्वरता बख़िश !

मां त हृदय जे कोठीअ में वेठो आहियां माता  
माता, तूं मूखे चइजांइ सुखी रहु, सुखी रहु ।

मूखे ईश्वर्य बलु बख़िशजांइ  
शरीर जी शक्ति बख़िशजांइ  
मूखे ड़िजांइ तूं सचाई  
जीअं रखां मां राह ते  
इहो ई हिकु व्रतु  
मूखे तुंहिंजी चाहत  
मूखे तुंहिंजी राहत  
माता मूखे बलु बख़िशजांइ, शरीर जी शक्ति बख़िशजांइ  
मां त हृदय जे कोठीअ में वेठो आहियां माता !

भोगु विलासु मूं त्यागियो  
वैरागु मूं घुरियो  
नाहे गुलनि में माया  
नाहे सुगंध जी छाया  
तुंहिंजे उन संग में, केतरा त रंग  
मूखे पंहिंजा नथा लगुनि,  
लगुनि था परावा

मूखे ड़ींदी आहीं दिलासो, हिक तूं मुंहिंजी माता  
माता, मूखे बलु बख़िशजांइ, शरीर जी शक्ति बख़िशजांइ

## 49. माया

मुंहिंजी वाट कंडनि सां भरियल आहे  
मुंहिंजो प्यारु त आहे अनंतु  
मुंहिंजे भवसागर में हिक तूं ई आहीं वजूद  
मुंहिंजे भवसागर में हिक तुंहिंजी ई आहे नैया  
सागरु बि कंहिं डींहं सुडिको भरे  
ऐं तडुहिं बि  
मां कडुहिं न चवां अडे !  
माता मूंखे ब्रुलु बख्शिजांइ  
मूंखे शरीर जी शक्ति बख्शिजांइ ।

बाग बगीचा कडुहिं सुकी वग्ननि  
गुल पंहिंजो पाण मुरझाइजी वग्ननि  
माल्ही बि खुदि अगर शरमाइजी वग्न  
तडुहिं बि तूं लुडिकनि सां रेजु डिजांइ  
मुंहिंजे अवगुणनि डांहुं पंहिंजूं अखियूं  
पूरे छडिजांइ

गुल जो हिकु-हिकु हारु इएं तूं पोइजांइ  
त उन मां प्रघट थिए ईश्वर जो रूपु  
माता, मूंखे ब्रुलु बख्शिजांइ  
मूंखे शरीर जी शक्ति बख्शिजांइ ।

मूंखे आ कोरे कागज़ जी माया  
कोरे कागज़ जो कलेजो त डिसो  
केतराई चहरा थो लिकाए ।

कोरे कागज़ में बादल जा चहिरा  
ऐं ककर वसनि त उसरे साओ गाहु  
किथे-किथे डिसण में था अचनि वण ऐं परबत  
ऐं अखियुनि बुधो  
हवा जो सुवासु ।  
कोबि नाहे पराओ-बेगानो  
माठि रही करे बि असीं रहूं इएं छांयल ।

भौंरा, पोपटड़ा ऐं जगमग जुगनू  
बुधनि था पननि जी झूपड़ी हिक  
कागज़ सिंघां थो त अचे थी तंहिं मां  
पहिरींअ बरसात जी महिक ।

मूंखे मिली वेई मुलायम छाया  
मां त अणडिठल जी ओढियां परछाई  
मूंखे आ कोरे कागज़ जी माया ।

## 50. मिलणु डियो मेले में

गर्दीअ खे मेले में बदले छडणु  
ई आहे मुंहिंजो जीवन धरम -  
- मुंहिंजो जीवन कर्मु

मेले में माण्हू मिलंदो-जुलंदो आहे  
वक्रत खे सुहिणो बणाईदो आहे  
मां 'हयात' खे मजींदो आहियां  
न-न पर पत्थी मारियो  
का इमारत डहंदी हुजे त  
उन खे सहारो डींदो आहियां।

मानव जे पुठियां माधव आहे  
ऐं राघव आहे  
मूं वटि बंसुरी आहे  
ऐं शिव धनुष

ईश्वर ऐं शैतान जे विच में  
मां ई त आहियां बसि माण्हू  
मनुष थियणु ई आहे वडी गाल्हि

पृथ्वीअ में मां सुरिगु डिसां थो  
इहा ई मुंहिंजी दौलत आहे  
गर्दीअ खे छिड़विछिड़ थियणु डियो  
मेले में मिलणु डियो।

## 51. यात्रा

परे परे माजीअ में मां वजी सघां थो  
ऐं  
हिक हिक चहिरे खे सुत्राणे सघां थो  
यादि ते को बारु विझणो नथो पवे  
खुदि बि खुदि सभु डिसणु अची थो वजे  
सुत्राणप में अची थो वजे  
कुझु बि लिकजे नथो  
हीउ त साफ़ सिधी-सादी  
गाल्हि एतरी ई आहे त  
जिनि साणु सठो वियो आहे  
उहे कडहिं विसरंदा नाहिनि  
ऐं साणु भोगियल पीड़ा  
आखिर त...  
यात्रा बणिजी वेंदी आ !

## 52. रहस्य

राति जो  
कारा बुरका पाए बीठल  
वणनि डे मूखे डिसणो नाहे ।

मूखे त डिसणो आहे  
सिज जे रोशिनीअ में बीठल वणनि डे  
तेज ब्रिपहरीअ जी ताबश सहंदे  
गुलनि जियां टिडंदड ऐं  
पखियुनि समान महिकंदड  
मूखे वणनि खे डिसणो आहे...

सुबुह जे वणनि जी खुशी  
ब्रिपहरनि जे वणनि जे जवानीअ जो नशो  
ऐं संज्ञा जे वणनि जी समझदारी  
मूखे पंहिंजे नस नस में संभालणी आहे ।

वण : मुंहिंजे आत्मा जो अंशु  
परछाईअ में सुख-चैन सां सुम्हंदे  
ततल ब्रिपहरीअ जो स्वासु  
मुंहिंजी परछाई खे पाराए  
तिनि वणनि वटां पायां पवन रूपी प्रसादु  
ऐं अनुभव करियां हल्की हल्की बरसात  
वण, मुंहिंजे वजूद जी हम माना  
मुंहिंजो रहस्य !

## 53. रमेश पारेख\*

हिन मन रूपी पंचम जे मेले में  
उमास जो भयंकर सपनो घेरियलु आहे  
सपननि जे उसरण खां अगु ई  
खिजां जो पेरु हिति पियो आहे ।

निटहण ब्रिपहरीअ में राति उपजी आ  
अखियुनि में अंदरि भरियल आ  
रमेश बिना मुंहिंजो मनु  
दुख में उदासु आ  
कालु हाण जबिरो थियो आ, ऐं  
लुडिक माठि में वहनि था ।

रमेश जे अखरनि खे मां त  
नखेत्रनि जा नाला डियां थो  
अमरेलीअ खे यादि करे  
कविता जो ही गोठु डियां थो  
हाण असां कंहिं खे बुधायूं  
त हिति कहिडो वीरानो वसियो आ?

मूखे बिना अखि जे चश्मे में  
रमेश जहिडो डिसण में अचे थो  
अखरनि जो आधारु बठी  
पहुचणो आहे कविता वटि  
रमेश जे तस्वीर खे असां  
फ्रेम में वरी मढ़ियो आहे ।

\* रमेश पारेख गुजरातीअ जो हिकु उत्तम साहित्यकारु हो । अमरेलीअ जो रहंदडु हो ।



## 54. मुराद खे पाइणु

मक्सद पाइण लाइ  
पाण खे विसारे  
डुकंदो डुकंदो  
ऐं कडहिं  
डगमगाईदो बि...  
रतु सां रेजायल  
दग ते क्रदमु वधाईदो  
ऐं  
गाढो चिटो  
पेरनि जो निशानु डिसी  
लुङिकनि मिल्यल मुर्क पखेडींदि  
पहिरीं वज्रण वारनि जे  
रतोछाण शड्या मथां  
बदिलजंदड सिज जा किरणा  
  
सिज जो तेजु  
मुंहिंजी मुर्क खे  
उन जे लालीअ खे, फिको कंदे-  
ऐं तडहिं मुंहिंजो  
'मां' लुसु थी वेंदो आ  
मक्सदु वेझो लगंदो आ  
रफ्तार तेज थींदी आ।

## 55. वंदे मातरम्

वंदे मातरम्  
-ही गीतु नाहे  
हीउ पंहिंजी आन-बान ऐं शानु आहे  
आज्ञादीअ जे महा यज्ञ जी आहूती आ हीउ  
राष्ट्र भगितीअ जो सूत्रधार हीउ  
गणतंत्र जे हृदय तंत्र जो महा मंत्र आ हीउ  
विकास जी लग्नातार धडकंदड  
झुके न, अहिडी बेमिसाल सुत्राणप रहे  
हीउ असांजी...  
  
1857 जो प्रकाश पुंजु हीउ  
सच जे लाइ  
रतु जो राजु तिलकु सदाई...  
  
वंदे मातरम्...  
-ही शब्द नाहिनि  
ही मंत्र आहे असांजो  
स्वतंत्रता संग्राम जे शक्तिअ जो वसीलो पंहिंजो  
विकास जो ही राजु मार्ग आ  
राष्ट्र जीवन जे संकल्प जो  
महा मार्ग आ  
प्रजा जे जीवन जे  
हर सुबुह जी  
सुजागु चेतना जो सुरु आ हीउ  
वंदे मातरम्...

## 56. विषम ऐं विचित्र

चंडु निकरे  
ऐं दरियाहु उछल न खाए  
सिजु उभरे  
ऐं सूर्जमुखी न चहके  
नदी खुदि  
समुंड खे मिलण खां इन्कारु करे  
गुल टिड़नि  
ऐं भौरा गूंज करणु छडे ड्रियनि  
घिंडु वजे  
ऐं देवालय न खुले  
डीओ बुरे  
ऐं मंदिरु न जगुमगाए  
प्रेम एतरो विषम ऐं  
विचित्र थी सघे थो छा ?

## 57. विस्मयकारी सुबुह

शिकस्त जी राति बुड्डी वई आ  
विजय जो सुबुह आयो आ  
अजु प्रभात जो आनंदु वठो  
पंहिंजो सुभाण बि रोशन थींदो  
ऊंदहि जी खौफनाक भिति टुटी पेई।

आई अजु सूरवीरता जी प्रभात  
हाण सभु वठो क्रसमनि जी वाट  
पंहिंजो रणवीर रणधीर रथु  
करियो खुदि में सर्व खे महिसूस  
भुलाए छडियो सभु स्वार्थ  
गुलु ऐं सुगुंध आहे आनंदमई  
आई अजु सूर वीरता जी प्रभात।

हींअर व्यथा जी कथा न  
न ई शोक जो को डुखु  
आंधी-तूफान दूरि हली विया  
ऐं आकाश जो विशाल विस्तारु  
कंटक, संकट सभु दूरि थिया  
गुलनि जी विछायल सेजा  
आई अजु सूरवीरता जी प्रभात

उमंग छल्कनि धरती गगन में  
सुगुंध सपननि जे रोम रोम में  
राम भरोसे रखो हृदय खे  
न आ को असंतोष  
आई अजु सूरवीरता जी प्रभात।

## 58. पीड़ा खे वहणु डे

पीड़ा खे वहणु डे  
लुङ्किनि खे किरणु डे  
पुष्पु किरि त किरणु डिजांइ  
धूल में उनखे थिङ्कणु डिजांइ।

सपना पुसी विया आहिनि  
बिना सबब ब्रुधिजी विया आहिनि  
अखि जे अङ्गण में वेठल लुङ्कि खे  
चातक वांगुरु निहारणु डिजांइ  
पीड़ा खे वहणु डिजांइ  
लुङ्किनि खे किरणु डिजांइ।

पल जे छलकंदे ई, उमेद मुर्के  
अणज्राण का प्रेम लहर हृदय में छलके  
मुंहिंजे अखियुनि जे सरोवर में  
हंसनि खे तरणु डिजांइ  
पीड़ा खे किरणु डिजांइ।  
लुङ्किनि खे किरणु डिजांइ।

सुख दुख जी अनुभूति त आ  
हिक बिनि पलनि जी माया  
मां त बसि पाईदो आहियां  
तूफानी बादलनि जी छाया  
घाटनि बादलनि खे साजन  
तूं खूबु वरसणु डिजांइ  
पीड़ा खे वहणु डिजांइ  
लुङ्किनि खे किरणु डिजांइ।

•

## 59. शब्द

मुंहिंजा शब्द तलवार आहिनि  
वहंदइ शब्द आहिनि मधुर ध्वनी कंदडु पाणी  
हिकब्रिए जे लाइ परस्पर पूरक तलवार-नदीअ जी वाणी।

हिकब्रिए जे लाइ परस्पर  
वरी बि अलगि आहे काफ़लो  
पंहिंजे लाइ किथे कलप्यां थो  
हीअ त आहे अनंत तार  
कथा-कथन जो राजा मां आहियां  
तूं आहीं डुंदकथा जी राणी।

हिक नदी ऐं ब्र किनारा  
हिकु तुंहिंजो हिकु मुंहिंजो  
कालु सदाई हलंदो रहे थो  
जुणु हुजे वणजारो  
कथा-व्यथा खे ज़ातो पोइ बि  
रहे सदा अणज्जाण !

## 60. सनातन मौसम

रोज रोज हीअ सभा, माणहुनि जो मेडु  
घेरींदडु तस्वीरकारनि जो समूह  
अखियुनि खे चुंजो कंदडु तेज उजालो  
आवाज़ खे वधाईदडु ही माईकु  
इन्हनि सभिनी जी आदत न पई आ  
इहा प्रभुअ जी महरबानी आ।

हाण त मूंखे अचरजु लगंदो आहे  
त किथां थो निकरे ही शब्दनि जो झरणो  
कडुहिं अन्याअ जे साम्हूं  
मुंहिंजे आवाज़ जी अखि मथे थींदी आ  
त कडुहिं शब्दनि जी शांत नदी  
शांतीअ सां वहंदी आ  
कडुहिं वहंदो आ शब्दनि जो बसंती शानु  
शब्द पंहिंजो पाण अर्थनि जा चोला पाईदा आहिनि  
शब्दनि जो काफ़लो हलंदो रहंदो आहे  
ऐं मां डिसंदो रहंदो आहियां उन जी गती।

एतरनि अखरनि जे बिच में  
मां बचायां थो पंहिंजी एकांत  
ऐं माठि जे गर्भ में घिड़ी करे  
वठंदो आहियां आनंदु कंहिं सनातन मौसम जो।

## 61. सपननि जा बिज

मां पथर खे पथरु ई चवंदो आहियां  
ऐं जल खे जलु  
मां तमाम घणो अमली माण्हू आहियां  
आकाश खे डिसंदो आहियां  
इंडलठि ते मोहितु थींदो आहियां  
पर पंहिंजो घरु  
इंडलठि ते ठाहींदो नाहियां मां  
इंडलठि जे रंग जा सपना आहिनि मूं वटि  
उहे सपना रोमान्टिक नाहिनि  
पर जीवन भर जे तपस्या जा आहिनि।

तव्हां वटि सपना हुजनि या न हुजनि  
पर सपननि जा बिज मां  
पंहिंजे धरतीअ ते पोखींदो आहियां  
ऐं इन्तज़ारु कंदो आहियां, पघरु बहाए  
त से बूटो कढनि ऐं तिनि मां उहो वणु ठहे  
पोइ कंहिं वडे माण्हूअ जे ब्रांहं वांगुरु  
उन जूं टारियूं फहिलजनि  
पखी उन ते आखेरा ठाहीनि  
ऐं आकाश खे छुहण लगनि  
उन्हनि जे कंठ मां नदीअ जे कल-कल जे  
ध्वनीअ वांगुरु  
ईश्वर जे गीतनि जा  
सुर लहराईनि !

## 62. तालमेलु

राति जे गर्भ मां निकतल डींहं खे चवंदो आहियां  
“अचु, मूं वटि वेहु।”  
तुंहिंजे लाइ समूरे प्रेम सां छलकंदो आहियां मां  
ऐं तुंहिंजे जन्म सां ई मन ई मन में खुशि आहियां  
मूंखे ज्ञानु न आहे  
त बिन्हीं मां केरु कंहिं खे पाले रहियो आहे  
पर एतरी समुझ ज़रूर आहे  
त असीं ब्रई पाण में हिकु आहियूं।

कंडनि जी परवाह करण खां सवाइ  
गुल समान टिड़ियल  
ऐं खुशबूइदार थींदा आहियूं असीं  
डींहं जे टारीअ ते फ़क़ति गुल ई न टिड़ंदा आहिनि  
पखियुनि जा आवाज़ बि सुरहाण भरियल हूंद आहिनि  
आवाज़नि जो आकारु न हूंदो आ,  
सुगंध वांगुरु  
पर तिनि जी निराकार गती हूंदी आ  
हालत ऐं गतीअ जो तालमेलु  
उहाई मुंहिंजी साधना आहे  
अचु,  
असीं ब्रई  
हिन साधना जे वरदान सां  
जेतरो जी सघूं  
ओतरो जी भरे जीऊं !

## 63. मलाहु

दरियाहदिली  
जिंदहदिली  
लहरूं आहिनि  
असां जे जिंदगीअ जूं।

तारा मंडल  
चंद्रकला  
आकाशी गुरुजन  
असां जा रहनुमा-रहबर आहिनि।

समुंड में विझी डार  
देश जे विरहाडे जी  
किथे आ खबर  
आकाशी गुरुजननि खे  
दीवार बिना दरियाह में  
छा हिंदुस्तान, छा पाकिस्तान  
सरहद पारि करण जी  
हीअ त रोजमरह जी सजा आहे  
को अचे न अचे  
को छुड़ाए न छुड़ाए  
पर...  
दिल में त देश भगितीअ जी ज्वाला आहे  
समुंड में ब्रंदड़  
बाहि वांगुरु !

## 64. संकल्पु

कडहिं कडहिं उभरंदो आहे  
बाहि जियां हीउ सूरजु  
कोसे डीहं जियां  
थोरो सडंदो त आहियां !

बाहि ओगुरीदि चमकाट में  
शीतल जमीन जी गोल्हा  
किरणनि जे तीर खे छिके  
छाया-परछाईअ जे  
भूल भुलभुलैया खे चीरीदि  
विकल्पनि जे काफलनि में  
कल्पना खां परे जा संकल्प पाईदो आहियां

समुझण जो सोझरो  
संकल्प जी ताकत  
संकल्प जी गर्मी  
संकल्प जो साथु  
लहंदड़ शाम  
पिरह फुटीअ जी धूड़ि  
अजु त आहे  
धनवान जो जलवो ऐं धनवान जी शोभा  
अवतारु स्वार्थ खां सवाइ न हूंदो आ  
ऐं लाचारी मुंहिजे खून में नाहे !

## 65. यादि

फिकी हल्की यादि जो ड़ीओ  
निकतो ऊंदहि खे पीअण  
ऊंदहि बि अहिडी घनघोर  
जंहिंखे पी न सघिजे।

जीअं वण तां ही पन किरया  
तीअं उन जी यादि फिकी थोंदी थी वजे  
यादि जे फिके हुअण जो मतिलबु छा ?  
यादि खे भरण जो मतिलबु छा  
यादि जो दिमागु केतरो हूंदो ?  
यादि जे रेगिस्तान में समुंडु उछल खाए  
यादि वेसाख जहिडी ब्रिपहरी  
यादि खे नंहं नाहिनि पर पंजा आहिनि  
यादि जा ड़ीआ विसाए छडियो  
यादि जा पर कटे छडियो, पर...  
यादि जी फोडे छडियो अखि, जिभ खे कटे छडियो  
पर... हिननि चपनि खे नथो सुब्री सघिजे  
यादि ऊंदहि में भिटके थी  
भरजी अचे थो मुंहिंजो गलो यादि सां  
हा ! यादि सां ई जीवन कपह जियां पिअजंदो आहे

यादि जा अनेक रूप ऐं रंग  
यादि आहे छांव, यादि आहे उस  
यादि जे हलण जो आवाजु नाहे  
यादि जो कोबि मंगलमय मोक्रो नाहे  
यादि लाइ को सिजु उभरणु छा?  
सिजु लहणु छा ?

यादि जो कहिड़ो मौतु  
यादि खे शरण कहिड़ी  
यादि जो नाहे कोई ढांचो  
यादि जो नाहे कोई झूपड़ो

यादि वहंदडु झरणो आहे  
यादि सां ई जीवन तरंदो आहे !

●

## 66. हिंदू-हिंदू मंत्र

जिते किये ऐं हिते हमेशह हिंदू-हिंदू  
हिकु मंत्र

सिंधू सिंधू हिकु मंत्र

ही मंत्र आहे मोतीअ जहिडो

अंधकार में ज्योतीअ जहिडो

असीं उजालो पखेडींदासीं

जग में उजालो फहिलाईदासीं।

ऊच-नीच जे भेद खे टारे

पंहिजे शरीर खे गारे

समाज रूपी पुरुष खे डेई मुर्क

डेई पुरुषार्थ जो गीतु

मन में मंदिर रचींदासीं

असीं उजालो फहिलाईदासीं।

कोई शतरू नाहे : सभु आहिनि मित्र

हुजे असां जो अहिडो चरित्र

टारे मुखालिफ़ संवाद खे

नओं संवादु रचींदासीं

असीं उजालो फहिलाईदासीं।

अनु, वस्त्र, संस्कार सुविधा हिते

थींदी सहिज प्राप्त

साई थींदी धरती हिते

ऐं हूंदो तारनि सां भरियलु को

आकाशु।

एकता, समता ऐं ममता खे

असीं उदम सां संभालींदासीं

असीं उजालो फहिलाईदासीं।

## 67. यारहीं दिशा

निर्भय चितु

लय सां भरियलु गीतु

प्राण सां जुड़ियल तंदुरस्त प्रीत

सपननि भरियल मुर्क

सुगंध भरियल हवा

अखंडित जलु

खुशबूड भरियलु आकाशु

पल-पल पवित्र अग्नीअ सां कंदो पावन

पृथ्वी स्नेह भरियल सुगंधित

परमेश्वर मुंहिंजो मीतु

मां डिसंदो रहंदो आहियां, हर रोज़।

नाहि अनादी, नाहि अतीत

फ़क़ति अजु जे पल सां चिटियल

न ई का रस्म, न ई का रीति

निशब्द मौनु थिए खुशदिल

डहनि ई डिसाउनि जो हुन पारि

यारहीं डिसा में वज्जे संगीतु...